

## د کتاب خانگړې

د کتاب نوم: ناظر ناول

ليکوال: محمدنواب ودان (احمدزی)

د ليک نېټه: ۱۳۹۷ هجري لمريز کال

چاپ: تر اوسه د ليکوال په وسه نه ده.

Ketabton.com

## جالى

دا په ځانگړي ډول هغو ليکوالانو ته ډالى کوم چې ډېرې نښې نښې ليکنې يې کړې دي، خو د کمزوري اقتصادي وضعې له امله نه شي کولای خپل کتاب چاپ کړي او نه بل داسې کوم سيستم شتون لري، چې که کتاب د چاپ وړ وي، د چاپ په اړه يې فکر وکړي.

محمدنواب ودان

## پیل

چې کله مې سترگې رالوخې کړې، نو یوې کوتې کې پروت وم ، یو کس مې سر ټکاوه، ورته ومې ویل: څه کوي؟  
ويې ویل:

شکر ده چې په هوش راغلي مور فکر وکړ چې مړ شوې...

ومي ویل:

ززه... زما ټپ... ټپ ټپونه مې څنگه شول؟

سړي وويل:

تشویش مه کوه! مونږ ستا زخمونه ټول گنډلي او تړلي، ته چې اوس په هوبن راغلي نو بڼه کېږي.

ومي ویل:

صنم څنگه شوه؟

سړي وويل :

څنگه دې چې خوبه وي.

ومي ویل :

يعني؟؟

سړي وويل:

صنم مو نيولې اوس له مونږ سره ده، چې څه دې خوبه وه ورسره يې کولای شې.

ومي ویل: خو تاسې څوک یاست؟

سړي وويل:

چی تر اوسه دې پوښتنه ونه کړه اوس مې هم داسې فکر کاوه چې رانه وبه یې پوښتې، خو دومره باید درته ووايم چې مونږ په هغې ډله کې یو چې د نوم مخفف یې Assassin ده، نور بیا څو ورځې وروسته غږېږو.

حیران شوم، چې دا کس نو بیا د قاتلانو له قبیلې سره څه تړوا لري، یا هغه د چا خبره له باطنیانو سره، څو ورځې وروسته هغه سپری بیا راغی، راته یې وویل:

نو فکر کوم چې روغ شوی به یې هسې هم تا زموږ ملگرو ته ویلي ول چې غواړې کور ته ولاړشې، زه غواړم تاته د ډلې په اړه معلومات درکړم که چېرې بیا ستا خوښه وه، بیا به ډلې ته را دننه شې، خو ته باید له موږ سره ژمنه وکړې چې کوم څه چې زه درته وایم هغه به هېڅ چا ته نه وایې، آیا دا ژمنه کوې؟

ومې ویل:

سمه ده خو ودې نه ویل چې کله دې خبرې پیلوې؟

سپری وویل:

نو غوږ ونیسه....

سپری ټول داستان راته تېر کړ، خو زه یې ددې لپاره تاسو ته نه وایم ځکه ژمنه مې کړې ده. وروسته له دې چې هغه راته داستان تېر کړ، نو ما ورته وویل:

زه هم غواړم چې ډلې ته دننه شم.

هغه زما سترگې وټړلې، بیا یې تر لاس ونيولم، یو یا یونیم ساعت پورې یې کوڅه په کوڅه گرځولم، بیا یې یوه کورته دننه کړم راته یې وویل:

اوس دې سترگې پرانېزه.

چې سترگې مې پرانیستې بې له ده څخه دوه نور کسان هم ولاړ ول، دلته یوه ډېره پراخه تل خونه وه، دوی څخه یوه راته وویل:

راځه چې دفتر ته ولاړ شو.

زه هم بې له دې چې څه ووايم ورسره روان شوم. لس پنځلس متره چې ولاړو، په يوې كوټې ننوتو، هلته يو كس ناست وؤ، ناست كس وويل:

د همدې ځوان په اړه تا ويلې ول؟

هغه سړي چې زه يې دلته راوستی وم وويل:

هو ښاغلي! همدا ناظر خان ده.

سړي وويل:

چې ناظر شو، بيا خان له كومه شو، بله خبره دا چې دی داسې ده، لكه چې د الله الدين خان كاپي وي.

ومي ويل:

زما بابا وؤ خو ته يې له كومه پېژنې؟

ويې ويل:

زما نيکه ورسره عسکر وؤ، هغه يې انځور رسم کړی وؤ، چې تېر کال کمونيستانو وسيزه، هو رينبتيا ملگري دې فاروق ويل چې تا د بې هوښۍ په وخت ځينې معلومات ورکړي چې له مور سره وؤ، مور داسې معلوماتو ته اړتيا لرو چې له مور سره نه وي.

ما وويل:

زه څه خبر يم چې فاروق تاته څه ويلي دي؟

عمر وويل:

مهم نه دي، خو ته لاړ شه ارسلان خاورين سره وگوره، هغه له تا سره کار لري که دې زړه وي ورشه!

ومي ويل:

سمه ده! نو راځه فاروقه!

فاروق وويل:

سمه ده! راځه چې د ارسلان خاورين خواته ورشو!

دواړه غلي روان وو تر څو چې ارسلان خاورين ته ورسېدو، سلام مې واچاوه، خو مخکې تر دې چې زه څه ووايم، ارسلان خاورين وويل:

ستړي مشي فاروق خانه بيا دې څوک راوستي؟

فاروق وويل:

دا ناظر ده! د ده په اړه مخکې ملا صيب درته ځينې خبرې کړې وې او لږ مخکې تا دی غوښت او هو ريښتيا زړگي چېرې؟

ارسلان يې په ځواب کې وويل:

هغه تللی چې کسان چمتو کړي عملياتو ته روان يو ، له ده سره به وروسته وگورو.

فاروق ماته وويل:

ته له ما سره راځه ، ځکه دېر اړين کار درسره لرم!

ومي ويل:

خو څه کار دې راسره ده؟

فاروق وويل:

ته بهخي دېرې خبرې کوي، لږ خبرې مکوه، بس په ما پسې راځه غواړم چې حيران دې کړم.

دواړو يو ځای روان شولو، بيا فاروق يو ور پرانيست او ماته وويل:

راځه وگوره چې دلته څوک دي؟

ومي کتل خو هېڅ څه نه برېښېدل، نو ځکه مې وويل:

څه دي زه خو هېڅ هم نه وينم.

فاروق وويل:

ته لږ صبر وکړه زه دغه څراغ بل کړم چې ووينې دلته څوک دي.

چې څنگه يې څراغ بل کړ صنم مې وليده. په زړه مې سوړ باد ولگېده لږزه راباندې راغله حيران مې ورته کتل چې په همدې کې يې سترگې له فاروق نه ما ته راواوښتې ، تر څو شېبو پورې يې څه ونه ويل خو په سترگو سره يې هڅه کوله چې ومې خوري وروسته يې وويل: ته ... ته يې ، يعنې دا ټول کارونه ستا دي؟

ومي ويل:

ته بې وفا وې خو زه نه يم ، تا له مونږ سره دوکه وکړه خو ما له تا سره کله هم نه ده کړې ، زه کله هم ستا په شان نه وم او کله به هم ستا په شان نه شم.

صنم وويل:

زما او ستا څه توپير ده؟ يو د مينې خائن ته يې او يو د مينې خائن زه ! ستا موخه هم له مينې څخه کار وؤ او زما موخه هم کار وؤ.

ومي ويل :

زما او ستا تر منځ دېر توپير ده ، ما د مينې لپاره دېر څه قربان کړل خو تا له دندې څخه دېرې دېرې مينې ، په کومه ورځ چې تا زه وويستم هغه ورځ لومړۍ ورځ نه وه چې زه ستا له دندې خبر شوم بلکې تر هغې ورځې يو مياشت مخکې ماته جميل ويلي ول.

تر څو نور څه هم ووايم فاروق تر لاس ونيولم د باندې يې وويستم د باندې يې راته وويل:

ناظر خانه ! د صنم په اړه بايد ځينې اړينې خبرې درته وکړم.

ومي ويل:

که اړينې نه وي مه يې کوه.

فاروق وويل:

مونږ په صنم باندې يو ډول کيمياوی مواد وکارول، چې د هغو موادو له امله صنم يو داسې حالت ته ولاړه چې هر څه چې مو ترې پوښتل رينبتيا به يې ويل، خو د درملو د اثر له لرې کېدو وروسته به يې هېڅ هم په ياد نه وؤ.

ومي ويل:

ښه نو څه يې وويل؟

فاروق يو څه غلی وؤ بيا يې وويل:

پوهېږې چې صنم څنگه په خاد کې مشره شوه؟

ومي ويل:

نه! څنگه؟

فاروق وويل:

درته يې وایم خو ډارېم چې په اورېدو به يې ضُعب وکړې يا به دې زړه وچوي.

ومي ويل:

فاروقه په داسې حال کې ټوکې هېڅ خوند نکوي.

ويي ويل:

سمه ده نو واوړه! کله چې داوؤد خان په ظاهر شاه باندې کودتا وکړه، د صنم کورنۍ مسکو ته لاړه هلته چې يې يوه مياشت تېره شوه سي آي واي ورته د دندې وړاندیز وکړ، دا يې په کې جي بي کې د جاسوسې په توگه دننه کړه، د کې جي بي د يوه مهم جاسوس لور يې معرفي کړه، بيا چې کله شوروي اتحاد په افغانستان يرغل وکړ دا يې راولېږله، دا کار يوازې له تا سره نه ده شوی، بلکې ډېر نور ځوانان هم د دې ښکار شوي خو له ښکارونو څخه يې يوازې ته ژوندی پاتې يې.

ومي ويل:

نو د دې کورنۍ اوس چېرې اوسي؟

فاروق:

اصلي پلار يې په کاليفورنيا کې، خو د جاسوسۍ پلار يې په مسکو کې ژوند کوي.

ومي ويل:

څه فکر کوې چې خاد به د دې له نيول کېدو څخه خبر وي؟

فاروق:

هههه ههه! هه. په دې خبرې خو به خبر نه وي، خو دې پسې به خامخا گرځي.

ومي ويل:

حزب به څه پرې وکړي؟ يعنې که چېرې يې حزب اسلامي ته وسپارو څه به پرې وکړي؟

فاروق:

هههه کېدای شي چې بېرته يې خوشې کړي.

ومي ويل:

ارسلان به کله راشي؟

فاروق وويل:

دوه دوه نيم ساعت وروسته، سپين بولدک ولسوالۍ ته تللی، نورو ملگرو ته لارښونه کوي بيا بېرته راگرځي.

ما وويل:

خو تا ويلي ول ، ارسلان عملياتو ته تللی.

فاروق وويل:

ما نه وؤ ویلي ارسلان ویل، بله دا چې همدا یې عملیات دي.

ومی ویل:

ته درځه زه څو شېبې له صنم سره خبرې کوم.

زه صنم سره په خبرو اخته وم چې فاروق راغی ویې ویل:

ناظر خان! ستا شېبه لکه چې دقیقه ده درې ساعته دې تېر کړل، ارسلان همدا اوس راوړسېده ته یې غوښتی یې.

بې له دې چې څه ووايم ورسره شوم، تر څو چې ارسلان ته وسپږو، هېڅ خبرې مو ونه کړې، چې کله د ارسلان خونې ته ورسېدو ارسلان وویل:

ملگریه ته خو اوس جوړ شوې اوس کولای شې کور ته ولاړ شې، مگر دا چې که وغواړې د ډلې غړیتوب خپل کړې.

ومی ویل:

دا خو ښکاره خبر ده چې زه غواړم د ډلې غړیتوب ترلاسه کړم.

ارسلان خاورین وویل:

سمه ده اوس د ډلې غړی یې، خو د صنم په اړه څه وایې؟

ومی ویل:

که چېرې دا ژمنه راسره کوې چې له ما او زما له کورنۍ سره به کار نه لري خوشې یې کړه.

ارسلان وویل:

ستا دا نظر ده؟ نظر خو دې ښه دی خو دوه ستونزې لري، لومړی داده چې صنم د دې وړ نه ده چې د ژمنې پوره کېدو اعتبار دې پرې وشي، دوهم دا چې صنم یوازې ستا په مقابل کې مجرمه نه ده چې ته وکولای شې هغه وبخښې.

ومي ويل: نو بيا ولې دې له ما څخه په دې اړه پوښتنه وکړه؟ بل دا چې هغه اوس هم زما مېرمن ده او پوهېږي چې پښتانه په خپله نښه شريک نه مني.

ارسلان وويل:

ځکه ما فکر وکړ چې ته به د يو متضرر په توگه هغې ته يوه سزا وټاکې، خو تا داسې فکر وکړ راځه يو نوی قانون به جوړ کړم، بل دا چې دا د مېرمنې خبره مه کوه، هغه ستا مېرمن نه وه او نه ده، هغې په وار وار ځان کونډاوه، مور يو څه پوښتنې ترې لرو، بيا يې د خپل عمل په سزا رسوؤ.

ومي ويل:

دا خبره پرېږده او ووايه چې زه بايد څه وکړم؟

ارسلان وويل:

هېڅ، کولای شې کورته ولاړ شې. خو ورځې وروسته يوه غونډه ده زه غواړم هلته راشې بيا زه ، په تا پسې کس درلېږم.

ومي ويل:

خو خاد ته څه ووايم چې زه چېرې وم؟

ارسلان وويل:

ورته ووايه چې په روغتون کې وم، بيا هغوی درنه پوښتنه کوي چې ولې، ته ورته ووايه چې اشرارو ویشتلې وم.

ومي ويل:

ښه ده نو بيا زه ځم.

ارسلان وويل:

سمه ده يوسف ته به ووايم چې په خپل موټر کې دې کابل ته ورسوي، بيا هلته پيسې ورکړه يا يې هم مه ورکوه، ورته ووايه که نر يې راڅخه يې واخله!

د هغې ورځې په سبا یولس نیمې بجې کورته ننوتم گورم چې په کور کې ډېر بدلون راغلی وؤ، خو تنو ماشومانو هلته لوبه کوله ، حیران شوم ، چې په شلو ورځو کې څنگه زما د ورور واده وشو او بیا دا ماشومان یې څنگه دومره ژر لوی شول ، بیا مې وویل کېدای شي چې څوک مېلمانه راغلي وي!

له یو ماشوم څخه مې وپوښتل:

دچا زوی یې؟

ماشوم وویل:

د اکبر زوی، ته زموږ په کور کې څه کوې؟

ومې ویل:

دا خو زموږ کور ده، خو ورځې مخکې مو اخیستي ده.

که رېښتیا ووايم په دې خبرې رېښتیا حیران شوم، مخامخ د جمیل دوی کور ته ولاړم چې څنگه مې دروازه وټکوله ، جمیل راووت زما په لیدو هک حیران شو ، ومې ویل: داسې حیران ولاړ یې لکه د چا ارواه دې چې لیدلې وي یو غږ خو وکړه.

ویې ویل:

ته څنگه له قبر څخه راووتې؟

ومې ویل:

ماغزه دې خراب دي که څنگه، د څه په اړه خبرې کوې؟

ویې ویل:

نو ته خبر نه یې؟ خلکو دې پلار ته ویلي چې زوی دې په اشرارو کې وؤ اوس خاد نیولی، پلار دې د دې لپاره چې تا خوشې کړي خپل کور یې خرڅ کړ خو پیسو باندې یې یوازې یو مړی ترلاسه کړ، اوس ستا مور ستا د مرگ د ویر له امله په روغتون کې بستر شوې وه، اوس نوې راوتې وه.

ومي ويل:

د دفتر حالات زما په اړه څنگه دي؟

ويي ويل:

هغه پخوانی مشر لري شو اوس د هغه په ځای يو ډېر جدي کس راغلی، که هېڅ نه وي، د دومره غيرحاضری (ناسوبتيا) له امله دې هم جزايي کوي.

ومي ويل:

هغه خو يې صلاحيت ده خو تر څو چې زه پوهېږم هغه به راته څه ونه وايي، ځکه زه د هغه لپاره بهانه لرم.

ويي ويل:

سمه ده! نو راءه چې لومړی، ستاسو نوي کور ته بيا به نو له خيره سره دفتر ته ولاړ شو.

ومي ويل:

نه لومړی غواړم چې له رئيس صاحب سره وگورم، بيا به کورته ولاړ شم.

جميل وويل:

ښه نو خبره داسې ده؟ گرځه زما زړه خو غواړي چې لومړی کور ته ولاړ شې خو ته چې وايې نو بيا سمه ده، څه چې ځو.

حرکت مو وکړ، چې کله دفتر ته ورسېدو رئيس ته مې سلام واچاوه، بيا مې نظامي سلامي او احترام وکړ ودرېدم.

مشر ( رئيس ) وويل:

جميله! دا دې څوک راوستی؟

جميل وويل:

دا احمدزی ده، د دې ریاست کارکونکی وو.

مشر وویل:

نو دا رزیل، تر اوسه چېرته وو؟

جمیل وویل:

دا خو به دی په خپله درته ووايي، ووايه کنه!

ومي ويل:

پخواني مشر د يوه پټ کار لپاره کندهار ته واستولم، هلته اشرار (مجاهدين) راباندې خبر شول زه يې اووه مرمی وويستم، د حوزې عسکرو روغتون ته بوتلم تر دوه ورځو مخکې بې هوشه وم.

مشر وویل:

د زړه د اخلاص څخه دروغ وايي، خو زه بشپړې څېړنې کوم تر هغو رخصت يې.

ومي ويل:

سمه ده چې هر کله څېړنې پای ته ورسېدې ماته خبر راکړي.

له هغه ځای جمیل راسره شو او دواړه، زموږ کورته لاړو د کور څنگ ته يې زه ودرولم جمیل دننه ولاړ زما مور ته يې څه ويل غوښتل زه هم پټ کور ته دننه شوم، جمیل زما مور ته وويل:

اکانې (د تره ښځې) که يو زېری درباندي وکړم څه به راکړي؟

مورمې وويل:

هغه سپين چرگ به درته حلال کړم.

جمیل وویل:

زیري مې ستا تر چرگ لوی ده.

مور مې وويل:

خورول مکوه! ژر بې راته ووايه.

جميل وويل:

احمدزی ... د باندې ولاړ ده.

سترگې يې له اوبنکو ډکې شوې ، په شونډو يې موسکا راغله له خولې څخه يې غږ نه پورته کېده، غوښتل يې چې څه ووايي، خو تر هغې مخکې مې وويل:

زه دلته يم مورې.

له خوشحالي څخه يې په پښو کې ځواک له لاسه ورکړ ورمنډه مې کړه، غوښتل مې چې لاس يې مچ کړم خو هغې ژر په غېږ کې ونيولم ويې ويل:

ته تر اوسه چېرې وې؟

گرځه دا يې په خوله ونه ويل:

خو ما واورېدل، ځواب يې هم زما له سترگې څخه واخيست.

پلار مې چې کله د شپې وليدم هغه هم خوشحاله شو، يو ټولگيوال مې ورته ويلې ول سبا ته پوهنتون پيلېږي، زوی ته دې ووايه چې نور راشي.

د شپې مې تر دوؤ بجو خوب ونه کړ، سهار بايد پوهنتون ته هم تللی وم، سهار چې پوهنتون ته ولاړم، ټولو ټولگيوالو سره مې سترې مه شپې وکړې، بيا د ښکلې شيشکې خواته ورغلم ورته مې وويل:

سلام ښکلې شيشکې! ته هم سترې مشې او څنگه يې؟

ښکلې شيشکه په غوسه شوه بيا يې وويل:

رزيله! زما څېره دې لږ خندانه وليده، فکر دې وکړ چې اوس ښه د گپ ورکولو موقع ده؟

خو دا خبره ځکه په ما باندې بده ونه لگېده ځکه چې ما له نجونو تر دې ډېرې ترخې ليدلې وې، درسونه مو همداسې روان ول، تر دې چې بيا د کال وروستۍ آزمويڼه راوړسېده، د آزمويڼې تر تېرولو وروسته، په خاد کې زموږ مشر وغوښتم راته يې وويل:

احمدزيه! ما ستا په اړه بشپړې څېړنې پای ته ورسولې تا چې څه ويلي ول، هغه ټول ريښتيا وؤ، سره له دې چې په تا لوی خطر تېر شوی بيا هم، زه تا د يوې دندې لپاره کندهار ته لېږم، البته جمیيل بايد له تا سره ملگری وي.

ومي ويل:

سمه ده مشره! خو کله او د څه لپاره بايد ولاړ شو؟

مشر وويل:

ته لاړ شه، نور هر څه درته جميل وايي.

د پنج شنبې په ورځ يو کس چې ځان يې آصف معرفي کړ راته وويل:

ارسلان خاورين د دوشنبې په ورځ غوښتۍ يې، هسې هم د شنبې په ورځ کندهار ته راځي نو له هغه سره به هم وگورې، هو ريښتيا يوازې ته.

ومي ويل:

سمه ده! چې څنگه يې خوښه وي.

د جمعې په ورځ جميل هم زموږ کورته راغی، او زما پلار ته يې وويل:

کاکا جانه! زه غواړم چې سباته کندهار ته ولاړ شم ځکه زموږ (زما او جميل) دنده ده، ځکه خو تر بېرته راتلو پورې بايد زما مور او خور ستاسو په کور کې وي.

پلار مې وويل:

خو ته ښه پوهېږې چې په ما باندې تېر ځل څه تېر شول؟

جمیل وویل:

هو! زه پوهېږم، خو دا ځلې دى يواځې نه ځي، بلکې زه هم ورسره يم، بله دا چې له دندې خو نه شي  
تښتېداى.

پلار مې وویل:

سمه ده! چې څنگه ته وايې، خو يوې خبرې ته پام کوى چې څوک درياندې شکمن نهشي، دوهمه دا چې خور  
دې زما لور ده او مور دې زما خور هر کله دې چې زړه وؤ، رايې وله.

مازديگر مهال جمیل راغى، د جمیل په راتلو حيران شوم ځکه چې ښکلې شيشکه هم ورسره وه، يعنې دا چې  
هغه يې خور وه، جالبه خبره خو لا دا وه چې مونږ دواړه دوه کاله په پوهنتون کې وؤ خو زما يې لا نوم صَحِي نه وؤ  
زده، مخته يې غلى ولاړ وم خو هغې وويل: احمدزيه سلام!

جمیل وویل:

گل پانې ته له ده سره پېژنې؟ خو له کله؟

شيشکې وویل:

دى هم له ما سره په پوهنتون کې ده.

جمیل وویل:

تاسې کور ته لاړ شئ! مونږ دواړه لږ څه کار لرو!

زه او جمیل دواړه له کوره ووتو، د باندې جمیل وویل:

احمدزيه! پوهېږي دنيا هم عجيبه ده زمونږ مشره يو په يو ورک شوه، دا مشر. چې اوس راغلى بلکل لېونی ده،  
ته د ده کارونو ته وگوره مونږ لېږي کندهار ته د دندې لپاره آیا دا کار سم ده؟

ومي ويل:

خو تا ماته نه وؤ ويلى چې يوه ښځه زمور مشري کوي هغه څه نومېده؟

جمیل له لږې چوپتیا وروسته وویل:

سارا! خو د صنم په نوم مشهوره وه.

ومي ویل:

چې هر څه وي همدا مو مشر ده، اوس یې دنده راکړې، باید په ښه اخلاص یې سر ته ورسوؤ.

ددې خبرې په اورېدو جمیل په موسکه خوله وویل:

ته نو بیا له کله څخه کمونېست شوې؟ چې اوس دندې په اړه خبرې کوي.

ومي ویل:

خبره د کمونېستی نه ده، د وطن لپاره باید دا دنده په بریالیتوب ترسره کړو.

جمیل وویل:

دا خبرې پرېږده، راځه چې یو کس سره دې معرفي کړم.

زه او جمیل دواړه قلعه برقي سیمې ته لاړو، هلته یې یو دروازه وټکوله، یو کس چې ډېر آشنا راته ښکارېده،  
دروازه خلاصه کړه (پرانېسته) وپې ویل:

جمیل الرحمنه! سترې مشې!

که ریښتیا ووايم نو ډېره خندا راغله، ځکه داسې یو نوم مې تر اوسه نه وو اورېدلی، خو سړي، سم دستي  
ووویل:

ولې؟ څه داسې خبره مې وکړه، چې ته یې وځندولې؟

جمیل وویل:

هېڅ! دی بس همداسې ده، چې هر وخت یې وگورې خاندي.

سړي وویل:

نو بيا راځئ چې دننه ولاړ شو! ډوډۍ به وڅښو او چي (چای) به وخورو.

جمیل وویل:

نه! مننه! ته راځه چې دباندي ولاړ شو! لږ چکر ووهو، خبرې به هم وکړو، ته پکې څه وايي؟

سړي وویل:

درسه منلی يې نه شم، خو درسه ځم.

ځان سره مې فکر پیل کړ ما ویل کېدای شي، دا به زموږ د کلي هټیوال وي، د هغه نوم هم راڅخه هېر شوی وو.

خو جمیل وویل:

دا لالی ده، اصلاً د کندهار ده، درې کاله يې په لوگر کې تېر کړي دي، ځکه خو يې لهجه د لوگریان په شان ده، دی په خاد کې ده، سبا ته به په گډه کندهار ته ځو.

تر ډېره له لالي سره وو، لالي ډېرې خندونکې خبرې کولې، بيا په پای کې مو خدای په امانې ورسره وکړه، کورته چې راغلو، ډوډۍ مو وخته وخوره بيا نو دواړه زما کوټې ته لاړو ځکه سبا باید وختي پورته شوي وای، سبا سهار وختي جمیل راپاڅولم، ددې لپاره چې د شپې غسل راباندې اوبنتی وو، نو د غسل کولو لږ وخت ونیوه، د همدې لپاره مې ونه شوکولای چې د شپې سم خوب وکړم، په موټر کې تر ډېره خوب وړلم، خو بيا هم ما له جمیل څخه وپوښتل:

د دندې پرمهال به زما پوهنتون څنگه کېږي؟

جمیل وویل:

خاد درسه مرسته کوي.

لالی تر هغو وځندولو تر څو چې په موټر کې ناست وو، کله چې موټر کندهار ښار ته ورسېده، نو چې له موټر څخه ښکته شولو لالی وویل:

که مو خوښه وي نو ماسره به زما د ورور کورته ولاړشو؟

جميل وويل:

چې څنگه دې خوښه وي.

لالي وويل:

نو بيا راځئ!

له لالي سره مو حرکت وکړ، تر څو چې موږ د لالي د ورور کور ته ورسېدو، چې کله لالي دروازه وټکوله او ورور يې دروازه خلاصه کړه حيران شوم، ځکه دا فاروق وؤ، خو مخکې تر دې چې څه ووايې ما ورته اشاره وکړه چې زما په اړه څه مه وايه.

لالي وويل:

دا زما ورور فاروق ده فاروقه! دا زما ملگري دي، هر يو به خپل ځان درته معرفي کړي.

جميل وويل:

زما نوم جميل ده، کور مې په کابل کې ده.

وروسته ما وويل:

زما نوم احمدزى ده، تخلص مې بهرام زوى ده، خو دېر خلک مې د بهرام په نوم يادوي، زما کور هم په کابل کې ده.

فاروق وويل:

ښه ده! خو زر دننه راسئ ستړي سوي به ياست.

لالي وويل:

نه لالا! دومره نه يو ستړي سوي، خو بيا درځه څې څو دننه.

دنده ورسره لاړو، يوې کوتې ته يې بوتلو، فاروق لاړه چې چاى راوړي لالي وويل:

احمدزيه ستا دنده دا ده چې زما ورور وڅارې، ځکه زه فکر کوم چې هغه د اشارو له کومې ډلې سره اړیکې لري، نو ته یې باید مشر پیدا کړې او پته یې ماته راکړې.

د دې خبرې په اورېدو حیران شوم، د جمیل خوا ته مې وکتل، ومې ویل: یعنې څه؟ مشر خو ماته داسې څه نه وو ویلي.

جمیل وویل:

دلته کې دی مشر ده، هر څه چې دی وايي مور یې باید پرځای کړو.

لالی خپلو خبرو ته دوام ورکړ:

دا چې جمیل باید څه وکړي دا به زه ورته ووايم، خو ته باید یوې خبرې ته پام ونیسې، باید زما ورور سره ملگری شي او خپل کار باید په ملگریټوب کې وکړي...

دی لا په همدې خبرو کې وو چې فاروق راغی، ده هم ژر خپله خبره بدله کړه ویې ویل، تر څو چې زه فکر کوم ته او زما ورور به شه ملگری سئ او تر ډېره به د یو بل په کار سئ.

فاروق د چې (چای) د اچولو پر مهال وویل:

دا چې څوک به له چا سر ملگری سي او څوک به د چا په کار سي د دې پیصله (پرېکړه) وخت او تقدیر کوي، خو موږ به هم خپل کوشش (هڅه) کوو.

لالی یې په ځواب کې وویل:

وخت او تقدیر، ستا په لاس کې بند مرغان دي، که دې وکولای سول گټه ترې اخلې، کنه زیان به یې در رسېږي.

د چې له څښلو وروسته، لالی جمیل ته وویل:

زه او ته به دباندې لږ وگرځو، د پلار ایشې درختان (ونې) به وگورو تر هغې پس به لږ بازار ته سر ورشکاره کړو، احمدزی دې له فاروق سره پاته سي.

ددوی تر وتلو وروسته فاروق وویل:

ورور مې زما د څارلو درته وويل؟

ومي ويل:

نو ته څه پوه شوې؟

فاروق وويل:

ما ټولو خبرو ته غوږ نيولی وؤ، موږ به ټول کارونه په چپه کوؤ.

ومي ويل:

يعنې څنگه چپه؟

فاروق وويل:

ما خپل زوی عبدالله، د هغوی څارولو لپاره لېږلی، زه او ته هم ورځو.

ومي ويل:

بڼه خبره ده! بايد دا کار وکړو.

دواړه د فاروق دوی له کور څخه ووتلو، فاروق خپل زوی عبدالله له لېږې واټن څخه وپېژانده، عبدالله د يوې ونې خواته ولاړ وؤ، مونږ هم ژر د عبدالله څنگ ته ورنېږدې شولو، فاروق د عبدالله په خوله له لاس اېښودو وروسته هغه ته وويل:

وېرېزه مه! زه دې پلار يم فاروق، اوس مې خپل لاس ستا له خولې څه لرې کوم، خو ته چيغې ونه وهي.

عبدالله چې خپل پلار ته وکتل زړه يې آرام شو، فاروق عبدالله ته وويل:

زويه اوس نور کور ته لاړ سه.

عبدالله د کور په لوري حرکت وکړ، مونږ ژر د ونو شاته پټ شولو، همدې وخت کې لالي شاته راوکتل، چې عبدالله يې د کور لورې ته په تگ وليد نو وپې ويل:

جميله! نو ستا د جلال آباد سفر داسې؟ خو زه به يې درته ووايم ته د جلال آباد په بهانه، خړ ډنډ ته لاړې، بيا له هغه ځای څخه ششمو کمپ ته ولاړې، بيا له هغه ځای څخه جلال آباد ته راغلې، تا څه فکر کړی وؤ چې خاد به په دې ټولو نه خبرېږي؟ او هو هغه احمدزی دې د گلبدين په امر راوسته او په خاد کې دې شامل کړ؟ اوس ټول خاد خو په دې خبرو نه ده خبر، بس يو څو کسان په دې اړه پوهېدل، د هغو له جملې څخه يو ته يې يو دې ملگری ناظر ده، بله زمونږ پخوانی مشره صنم زه او يو بل کس ده، تاته بايد زه سزا درکړم، د مرگ سزا.

لالي تفنگچه راووسته، د جميل سينې ته يې ونيوله ما هم بې اختياره ورمندې کړه د جميل مخکې ودرېدم ومې ويل:

اول ما ووله!

لالي وويل:

ههههها! شه سو چې ته هم راغلي اوس به دواړه يوځای مړه کړم، هسې مې هم يو کار نيمگړی پاتې وؤ او هغه ستا وژل ول، خو مخکې تر هغه يو حقيقت (ريښتيا) درته وایم، پوهېږې چې ما له صنم سره مينه درلوده، د هغې په ټولو وژنو کې زه شريک وم، زه هم ستا په شان وم، سرکين او ځانگړی، خو ما له خپل ځانگړيتوب څخه د صنم په خوبه گټه پورته کړه، هغې ځانگړي کسان وژل، ما له هغې سره مرسته کوله، خو هغې ستا په باب ويلي ول، چې دی دومره هم ځانگړی نه ده، چې وکولای سي زما سر وخورې، ما ډېر ځانگړي وژلي تا هم نه پرېږدم.

کله چې ده غوښتل ماشه کش کړي، فاروق يې په ستوني کې خادر واچاوه او شاته يې کش کړ، د لالي له لاس څخه تفنگچه ولوېده، د فاروق خوا ته يې مخ واړاوه، فاروق وويل:

ناظره! زر کوه! ويې وله، لالي فاروق له ستونې راوښوه، خو ما ژر، لالی په پښه وويشته، بيا مې په بله پښه هم وويشت، د فاروق ستونې يې پرېښود په ځمکه ولوېده او له هوبڼه لاړ.

فاروق وويل:

ولې دې په سر ونه ويشت؟

ومې ويل:

لومړی دا چې تاته خطر وؤ، دوهم دا چې، بايد وروستی کس هم معلوم کړم چې هغه هم په دې راز پوهېږي.

جمیل وویل:

هغه فاروق ده! ځکه همدا اوس یې ستا پټ نوم واخیست.

جمیل ته مې وویل:

دا خبرې به وروسته کوو اوس به فاروق لالی مرکز ته بوځي، د دې لپاره چې کیمیاوي درمل ورته ورکړي، بیا به مونږ ترېنه څېړنه وکړو.

جمیل وویل:

فاروق چېرې ولاړه؟

ومې ویل:

کېدای شي چې موټر پسې تللی وي، مونږ باید لالی چېرته پټ کړو ځکه د فاروق تر راتلو یې باید څوک ونه ویني.

له لږ ځنډ وروسته فاروق له امبولانس سره راوړسېده، لالی مو په امبولانس کې واچاوه، بیا زه او فاروق له لالی سره وختلو او جمیل مخکې سېټ کې کېناست، لالی مو چې څنگه روغتون ته ورساوه، فاروق وویل:

نور کارونه دوی په خپله کوي، موږ درې کسان به کور ته ولاړ سو.

دشپې دولس بجې فاروق راپاڅولم راته یې وویل:

اوس به لاړ سو.

ژر تشناب ته ولاړم بیا مې په ورخطايي اودس وکړ، تر هغه وروسته چې روغتون ته ورسېدو، د روغتون تلخونې ته بنکته شولو، له هغه ځای څخه د جوړښت مرکز ته لاره تللې وه، مخامخ د څېړنې کوټې ته دننه شوم، څېړونکي چې فاروق ولیده وې ویل:

دېر سخت ده، درمل هېڅ اثر نه پرې لري.

فاروق وویل:

لږ پرې ډېر کړه!

خپرونکي وويل:

که چېرې يوه ذره نور ډېره شي د تل لپاره يې له پنبو غورځوي.

ومي ويل:

صنم څه شوه؟

خپرونکي وويل:

له ارسلان خاورين څخه وپوښته.

زه او فاروق ډواړه د ارسلان خاورين خواته ورغلو، ارسلان خاورين زما په دامهال ليدو ډېر خوشحاله شو ويې

ويل:

آفرين ناظره! په ډېره ښه وخت کې راغلې، سبا ته غونډه ده، او ته بايد له ما سره اوسې په دې غونډه کې.

ومي ويل:

سمه ده! خو يوه پوښتنه کوم هغه دا چې: صنم چېرته ده؟

ارسلان خاورين زما په ځواب کې وويل:

څه پرې کوي؟ لکه چې مينه دې بيا تازه شوه.

ومي ويل:

نه دا خبره نه ده! خو زه بايد څو پوښتنې ورڅخه وکړم.

ارسلان خاورين وويل:

څه پوښتنې؟

ومي ويل:

وروره! ته پوهېږې چې هغه زما په راز پوهېږي چې له هغه څخه ځينې نور کسان هم زمونږ په راز پوهېږي، بايد هغوی معلوم کړم.

ارسلان خاورين وويل:

دا به زه ورڅخه وپوښتم، يا پرېږده يې ته خپله يې، ترېنه وپوښته، ته او فاروق دواړه لار شى او له رستم سره وگورئ هغه به درسره مرسته وکړي.

زه او فاروق د رستم خواته ولاړو، خو چې کله مې رستم وليد، آشنا راته ښکاره شو، ومې ويل:

لکه چې چېرته مې ليدلى يې؟

رستم وويل:

هو! مونږ له يو بل سره په غزني کې ليدلي دي، ما صنم ته وسله ورکړه، او بيا مې ارسلان خاورين ته خبر ورکړ، چې صنم له يو کس سره کندهار ته درځي، هغوی هم اقدامات وکړل.

ماته راپياد شول چې کله مونږ په غزني کې ولو، د هوټل د پيسو د تحويلولو په وخت کې له صنم سره ناست وو، او چې کله صنم راپاڅېده نو ده ته يې لاس ورکړ، بيا صنم ماته ويلي ول چې زما ټولگيوال دى، کور يې په غزني کې ده، رستم ته مې وويل:

ښه خبره ده! خو ودې نه ويل، چې صنم چېرته ده؟

رستم وويل:

هغه په روغتون کې ده، درې ساعته وروسته يې د مرگ وخت ده.

ما ورته وويل:

خو ارسلان خاورين ويل چې بايد له هغې نه څېړنه وکړو.

فاروق وويل:

څه خبره نشته زه ځم او ژر تر ژره يې راولم.

درې ساعته ورته په تمه وؤ، له هغې نه وروسته يې صنم راوړه، خو په سپين كفن كې، مخ يې رالوخ كړ، رنگ يې تك ژپړ شوى وؤ، خو بيا هم دېره بڼكلې وه، كه داسې دوكه يې يوازې له ما سره كړې واى، نو كېداى شي چې دا درد مې نه واى زغملې، خو يوازېنى شى چې ماته يې دا درد د زغملو وړ وگرځاوه، هغه دا وؤ چې له دېرو كسانو سره يې شپې تېرې كړې وې، كه يوه مړى په شلو خلو كې دننه شي نو بيا هغه مړى د خوړلو نه وي.

لېره شېبه وروسته ارسلان خاورين راغى او ويې ويل:

ناظره بښنه غواړم! خو نن مې ونه شو كولى چې هغه درته ژوندى راولم، فكر كوم هغه راز چې تا غوښتل پرې پوه شې لكه چې همداسې راز پاتې شو! اوس تاسې لار شى او دا رزيله خاورو ته وسپارى.

د صنم تر خښولو وروسته فاروق وويل:

مونږ لا يوه لاره لرو، او هغه دا چې مونږ بايد په لالي باندي دېر فشار راولو، دومره چې هغه اقرار وكړي.

رستم راغى او ويې ويل:

ارسلان خاورين ويل، چې راشه په كار مې يې.

په لاره كې مې رستم ته وويل:

ته څنگه دلته راغلي؟

رستم وويل:

ځكه چې زما دنده پاى ته رسېدلې وه، نور اړتيا نه وه، چې د خپل ورور په ځاى مې كار كړى واى.

حيران شوم ومې پوښتل:

يعنې څنگه؟

رستم وويل:

زه او زما ورور رحيم دواړه ورته خپرې لرو، د تره زوى مې هم ماته نږدې خبره لري، نوم يې سليم ده د غزني په خاد كې دنده لري، د هغه په ځاى تل زما ورور كار كوي او هلته د جانان په نوم مشهور وؤ او كه چېرې د خاد كوم

کس وغواړي چې هغه پیدا کړي نو، باید د نوید پوښتنه وکړي، ورور مې کابل ته تلو نو ځکه زه د هغه په ځای ناست وم.

ومي ويل:

جالبه ده ! بيا خو بايد ستا ټول قوم ومنو.

رستم وويل:

جالبتيا، منل او نه منل پرېږده، بېړه کوه چې ارسلان خاورين ته ځان ورسوؤ.

ماسپښين مهال ارسلان ته ورغلو، هغه چې مونږ وليدو ويې ويل:

ناظره! زه ته او ملاصاحب او د هغه دوه مرستيالان يو ځای ته د غونډې لپاره تلونکي يو رستم او فاروق بايد په هدې باندي پام وکړي.

کله مو چې د ماښام لمونځ وکړ، له هغه وروسته لس کسه يو موټر ته وختلو زه په مخکې سيټ کې ناست وم ارسلان خاورين موټر چلاوه نورو په خپلو منځو کې خبرې کولې ما هم له ارسلان سره ټوکې کولې، يو وخت مې سترگې پټې شوې وې، وروسته ارسلان راپاخولم او راته يې وويل: وړاندې لار شه اودس وکړه، ژر بېرته راشه مونږ دلته جمع (د جمعې لمونځ) کوؤ، بيا به ته مونږ ورسوي.

ومي ويل:

ماته خو لاره نده معلومه.

ارسلان خاورين وويل:

زه يې درته ښيم.

لارم اودس مې وکړ، بيا ژر راغلم، گورم چې ملاصاحب جمعې ته مخکې شوی ما هم اقتدا وړيسې وکړه، لمونځ مو خلاص کړ، بيا زه موټر ته کښېناستم، ارسلان مې څنگ ته کېناست ويې ويل:

دا سپک خو وينې، په همدې سپک درځه.

ما هم ورسره ومنله او مخ پر وړاندې مې موټر روان کړ.

د ماخستن لمونځ مو په نیمه شپه کړی وؤ، خو شپه هېڅ نه خلاصېده څلور ساعته وروسته یو ځای کې ملاصاحب وویل:

ناظره! موټر ودرره! باید د سهار لمونځ وکړو.

لمونځ مو په جمع وکړ بیا مې ارسلان خاورین ته وویل:

گرانه! نور دې نه د موټر په چلولو کې یم او نه دې په بل څه کې ستا تر څنگ کښېنم او تماشه کوم.

ارسلان خاورین وویل:

سمه ده گرانه بېړه کوه.

بلاخره وروسته له دوؤ ورځو څخه یوه ځي ته ورسېدو.

هلته یوه لویه دښته وه په منځ کې یې یو کوچنی غر وؤ موټر مو غره ته نږدې بوت په هغه غره کې یو لوی سوری وؤ د سوري په خوله کې یوه کوچنی دروازه (ور) وؤ له موټر څخه ښکته شولو په دروازه باندې دننه شولو، لږ مخکې ولاړو دا کوم عادي سوری نه وؤ، بلکې یو پوځي اډه وه، پوځیانو ته ځیر شوم، افغانان نه ښکارېدل، اوږې ته یې ځیر شوم، پوه شوم چې عراقي ځواکونه دي، چې ټولو به ارسلان خاورین ته نظامي سلامي هم کوله.

ارسلان خاورین وویل:

لږ باید په تمه شو، یو کس کم ده، چې کله هغه راوړسېده، غونډه به پیل کړو.

څه موده وروسته هغه هم راوړسېده لومړی یې له ملاصاحب سره بیا یې ارسلان سره وروسته یې له ما سره او بیا یې له ټولو نورو سره ستړي مشې وکړه، تر هغې وروسته غونډه پیل شوه، او ارسلان خاورین وویل:

محترمو ملگرو! زموږ استخباراتو د نړۍ په ټولو استخباراتو کې نفوذ کړی بې له موساد څخه ځکه دلته دوه ستونزې شتون لري، یو دا چې د موساد هر غړی باید چې اسرائیلی اوسي، چې دا کار ډېر ستونزمن ده، چې مونږ دې وکولای شو، خپل کوم کس پکې داخل کړو دوهمه لاره د پیسو ده، یعنې دا چې مونږ کولای شو د پیسو له لارې په ډېرو استخباراتي سازمانونو کې نفوذ وکړو، خو تاسې پوهېږئ چې یهود بې شمېره زیاتې پیسې لري.

صدام وويل:

دومره مهم هم ندي چې ته يې فکر کوې هسې يې په اړه تشویش مه کوه، څه دومره لوی استخبارات هم نه دي چې دې بايد حتماً پکې نفوذ وکړو، هسې د عراق استخباراتو ته نږدې سيمه ده، نو ځکه به مونږ ورته پام کوؤ.

ومي ويل:

يوه بله لاره هم شته او هغه دا چې مونږ فلسطين ته پوځ ورولبړو، هم د اسرائیلو رفتار څاري هم به هغوی بوخت ساتي او هم به د فلسطين خوارو خلکو سره مرسته کوي.

صدام وويل:

دی هم زموږ په ژبه پوهېږي؟

ارسلان خاورين وويل:

تا زده کړې ده، خو ده ته له پلار څخه ميراث پاتې ده.

صدام وويل:

تر څو چې زه فکر کوم نو اوس بايد د افغانستان په اړه فکر وکړو ، ځکه په افغانستان کې دېر بد حالت راتلونکی ده، شورويانو پرون په مسکو کې يوه پټه غونډه درلوده، په دې غونډه کې روسانو ويلې چې د شوروي اتحاد اقتصادي وضعيت خرابه ده، مونږ بايد د افغانستان په اړه خپل دريځ بدل کړو.

زه يې په خبرو کې ورولوېدم ومې ويل:

يعنې دوی مات شوي، نو بيا څه فيصله پې وکړو؟

صدام وويل:

ته هم سم د تروؤ مچ يې لږ صبر کوه، ما خپله درته ويل:

دا فيصله (پړپکړه) يې کړې، چې دوی به د کارمل په ځای يو جدي کس راوړاندې کوي، هغه به په افغانستان کې بدلون راولي، که يې رانه وست بيا به له ناچارۍ افغانستان پرېږدي.

ارسلان خاورين وويل:

نو دا به خامخا(هرومرو) نجيب وي؟

صدام وويل:

كېداى شي! ريښتيا ته دا ووايه ته څنگه دلته راغلي او له استخباراتو سره يو ځاى شوي؟

ارسلان خاورين وويل:

زما مور هغه وخت، چې زه يې په گېده وم، خاورې يې خوړلې د همدې لپاره كله چې زه پيدا هم شوم، زما نيا د دې لپاره چې مور مې د خاورو له خوړلو نه راوگرځوي په ما يې خاورين نوم كېښود، زه چې كله درې كلن شوم يوه ورځ داسې حالت راباندې راغلى وؤ چې د ټول كلي خلكو فكر كاوه، چې مړ يم خو مور مې دا خبره نه منله زه يې له كفن څخه راويستلى وم، د كلي ملا ته يې ورسودلى وم ملا ورته ويلي ول نور مړ ښكاري خو له سترگو نه يې داسې چې روغ جوړ ده، فكر كوم د ده زړه درېدلى ده، زه ياسين پرې چوف كوم كه له هغه سره ښه نه شو نو بيا په يوه حيرانونكې پېښې رغېداى شي، زه هغه مهال له ياسين سره روغ شوم خو وروسته پوه شوم چې زه كله وغواړم خپل نفس او زړه درولى شم چې كله زه پنځه كلن شوم مور او پلار مې دواړه چا ووژل، يوه ورځ له كور نه وخوځېدم، همداسې روان شوم. خو ورځې وروسته په ايران كې وم، ځكه ما د چا پروا نه لرله، د خلكو موټرونو ته به وروختلم، د خلكو په كورونو كې به مې په پټه شپې كولي بلاخره يوه ورځ بغداد ته راوړسېدم، هلته يو سرتېري راباندې شك وكړ، چې زه بهرنى يم، هغه ماته وويل: ودرېږه! زه هم ددې پر ځاى چې ترې وتښتم ورباندې منډه مې كړه چې كله ښه ور نږدې شوم، د هغه د پښو له لاندې نه مې ځان وويست، بيا په منډه منډه كې مې ستا له پلار سره ټكر وكړ هغه چې زما استعدادونه وليدل ويې ويل: د احمد شاه تر مرگ وروسته يوه له هغو كورنيو څخه چې په ځانگړو كې وؤ زما كورنى وه، ما دا هيله له لاسه وركړې وه چې گوندې زه دې بيا وكولاى شم ځانگړي ساتونكي دې جوړ كړم خو اوس راسره دا هيله پيدا شوه بيا يې زه وساتلم او زما ځانگړي روزنه يې وكړه بس همدومره.

صدام وويل:

بېگا مې نبي اكرم (ص) په خوب وليد، راته ويې ويل: الله تعالى (ج) په مسلمانانو كې ځانگړي كسان راوړي لكه، محمد بن قاسم، نعيم بن عبدالرحمن، بدر بن مغيره خو اوس په عربو كې داسې كوم كس نه شته او كېداى شي بيا راهم نه شي تر مهدي پورې خو په عجم كې اوس خاورين او ځينې نور شته او نور هم راتلونكي دي.

ما وپوښتل:

څه بايد وکړو، چې په عربو کې هم راشي؟

ويې فرمايل:

عرب له غلامۍ خلاص کړئ!

ارسلان خاورين وويل:

نور يې څه درته وويل؟

صدام وويل:

بيا له خوب څخه د سهار لمانځه لپاره پاڅېدم، تر اوسه په دې فکر ومه چې بايد کمونيزم په افغانستان کې مات نه شي خو اوس وایم چې بايد يې ژر تر ژره مات کړو په افغانستان کې يو اسلامي حکومت جوړ کړو بيا عرب له غلامۍ څخه خلاص کړو.

ارسلان خاورين وويل:

نو مونږ بايد له مجاهدينو سره پوره پوره مرسته وکړو!

صدام وويل:

نه! تاسې بايد يوازې له حکمتيار او حزب سره مرسته وکړئ، ځکه حکمتيار تر ټولو مشرانو دوهم ښه مشر او اول ښه رهبر ده.

ارسلان خاورين وويل:

يعنې ته فکر کوې که چېرې حکمتيار ډېرې سيمې تر ولکه لاندې راولي، راتلونکی قومي حکومت مخه به يې تر يوه ځايه نيولې وي؟

صدام وويل:

هو! رباني دومره متعصب نه ده خو مسعود ډېر لوی متعصب ده.

ما ورته د جمعیت د ننگرهار دفتر ته د تگ کیسه وکړه خو صدام یې په ځواب کې وویل:

هغه وډیو د سي آی ای له خوا جوړه شوې وه، ددې لپاره چې یو قومي او متعصب حکومت ته لاره هواره کړي، که چېرې تا هغه خبرې نه وې اورېدلې نو ته به کله حزب ته تللې؟

بیا یې ټیپ ته اشاره وکړه وې وویل:

هغه روښانه کړه!

ورغلم هغه مې روښانه کړه، بلکې هماغه غږ وؤ ، چې د ننگرهار په دفتر کې مې اورېدلی وؤ.

ارسلان خاورین وویل:

هلته د سي آی ای (CIA) یو کس ده، په گرمې هوا کې د هر چا زړه حمام ته کېده هغه به هم همداسې کار ورسره کاوه، مطلب هلته به یې دا غږ ورته غږاوه.

ومې وویل:

نو بیا ولې باید یوازې له حکمتیاره سره مرسته وکړو؟

صدام وویل:

ځکه چې مسعود ورسره ده، خو له حکمتیار سره هم باید ستا په واسطه مرسته وکړو.

دا خبرې راته دومره جالبې او حیرانونکې وې چې، ماته یو خوب ښکارېده.

ارسلان خاورین وویل:

سمه ده! نو ځکه خو هم مونږ درنه روانېږو، د خدای په امان!

صدام وویل:

یو دوه شپې تېرې کړې چې دمه مو وشوه بیا لاړ شی!

که رښتیا ووايم نو زما زړه هم همدا غوښتل خو ارسلان خاورین وویل:

دا خبره دېره بڼه ده، خو مور بايد افغانستان ته ولاړ شو او خپله دنده ژر تر ژره پای ته ورسوؤ.

صدام وويل:

سمه ده! څنگه چې دې خوبه وي، زه دې تر سرحد پورې رسوم بيا نو تاسې پوهېږئ او کار مو.

\*\*\*\*\*

چې څنگه مې جميل وليد، وپوهېدم چې وضعیت يې ډېر خراب ده، دلته يې زړه په تنگ شوی ده، ځکه خو مې ارسلان خاورين ته وويل:

زه کابل ته ځم، ته له لالي نه څېړنه وکه (وکړه).

وروسته له دې چې ارسلان خاورين راسره ومنله زه او جميل د کابل په لوري راغلو، جميل وويل:

زه ځم او رئيس ته هغه خبرې کوم کومې چې تا راته ويلي.

ومي ويل:

سمه ده! زه کورته ځم، ته هم ژر راشه.

کورته چې لاړم بڼايسته شيشکه د توت ونې لاندې ناسته وه، چې څنگه يې زه وليدم، حيرانه غوندې شوه، ما هم سلام پرې واچاوه، بيا يې له دې چې څه ووايم خپلې کوټې ته ولاړم، تر ډېره يوازې په کوټه کې ناست وم، خو وروسته له يوازېتوب ستړی شوم د باندې ووتم، غوښتل مې چې چېرته چکر ولاړشم، خو چې پام مې شو بڼايسته شيشکه او زما وربندار په خپلو منځونو کې زما په اړه خبرې کولې، لږ غور مې ورته ونيوه.

شيشکې وويل:

دی ډېر کبر جن ده، او ما له سره يې دايې چلند وکړ؟

وربندار وويل:

نه کبرجن نه ده، او له تاسره يې هم داسې کوم بد چلند نه ده کړی، زه چې تر څو فکر کوم هغه همداسې مغرور ده او همداسې عادت لري.

ددې خبرو په اورېدو ما خپل غوږ نیول هېر کړل او له کوره ووتم، یو ساعت هخوا دپخوا گرځېدم، بلآخړه کورته راغلم، جمیل هم راغلی وؤ، له ځان سره مې وویل:

راځه جمیل ته د سازمان په اړه څه ووايم، نه ما له ارسلان خاورين سره ژمنه کړې، چې زه به د سازمان په اړه چا ته څه نه وایم.

دنده کوټې ته ننوتم، جمیل وویل:

اوس راغلي؟

ومې ویل:

نه! زه خو پخوا راغلی يم، څه دې وکړل؟

جمیل وویل:

رئيس وویل چې یو میاشت وروسته، مونږ درېواړه کنډار (کندهار) ته د عملیاتو لپاره ځو.

ومې ویل:

توبه! توبه! رئیس له کومه مست شو؟

جمیل وویل:

نه پوهېږم، کېدای شي یو بل کس چې زموږ په راز پوهېږي هغه به رئیس وي.

ومې ویل:

نه پوهېږم دا دنیا همداسې ده، هر څه پکې امکان لري.

جمیل وویل:

دا چې زه هم راغلم نو غواړم چې خور او مور مې کور ته بوځم.

ومې ویل:

چې کله پلار او مور راغلل بیا به لار شې، اوس اجازه نه درکوم.

تر مابنماه مو کیسې کولې، بیا چې کله پلار راغی، نو جمیل چې دا خبره ورته وکړه پلار وویل:

نه له دې وروسته به له مونږ سره اوسېږئ!

جمیل دېره هڅه وکړه خو بلاخره منلو ته اړ شو.

سره له دې چې هره ورځ به پوهنتون ته تلم، خو بیا هم ددې لپاره چې نور ځان د کمونستي سیستم نه خلاص کړو، ډېر استخباراتي معلومات به مې حزب اسلامي سره شریکول، په هغې شپه چې رئیس سره کندهار ته تلم په هغه شپه رئیس ووژل شو، ارسلان خاورین ویلي ول:

دا هغه کس وو چې لالي بنودلی وو.

وختونه همداسې تېرېدل یو وخت، نجیب په تلویزیون کې رابنکاره شو، چې دا خبرې یې کولې که حکومت غواړي راسه او له ما سره کینه، زه پوه شوم چې نجیب هم په سقوط ده، که ریښتیا ووايم سره د دې چې نجیب یو ریښتینی کمونیست وو خو په ما گران وو.

ارسلان ته مې خبر ولېږله چې نجیب غواړي حکومت حکمتیار ته وسپاري.

ارسلان خاورین ماته لیک کې لیکلي ول:

حکمتیار ته ووايه چې پام کوه ونه غولېگې! نجیب غواړي تا ژوندی ونیسي، بیا د خلکو په سترگو کې خاورې شیندي، چې کله ته له جگړې نه لرې شې، نو نجیب د یوه پیاوړي رقیب په نه شتون کې گټونکی ده.

زه هم حکمتیار ته ولاړم او ټولې خبرې مې ورته وکړې، هغه راته وویل:

ته ډاډمن یې چې نجیب همداسې پلان لري، داسې نه وي چې هغه د قومي تعصب له امله دا کار کوي؟

ومې ویل:

نو ولې له سیاف سره خبري نه کوي سیاف هم پښتون ده او هم تر تا مشر او مشهور.

خه وخت وروسته، فرامېسونري د نړيوالې ټولنې په لاس په نجيب باندې دومره زور راوړ چې بلاخره يې د واک پرېښودو باندې قانع كړ، د هغوى له نجيب سره كومه ځانگړې دښمني نه وه، بلكې هغوى كمونستي سيستم او زورواكي سره بدي وه، ځكه دې كمونيزم هم هغې اسلامي فلسفې ته ورته وو چې ځينې مسلمانانو د مال د تقسيم په اړه مطرح كړې ده، د دې لپاره چې شيطاني اهداف پلي شي، دوى داسې حكومت غوښته چې نوم يې اسلامي وي خو اسلام پكې نه وي، قانون پكې اجرا نه شي، ددې حكومت د نجيب حكومت سره دا توپير ده چې د نجيب د حكومت په حقيقت ډېر خلك پوهېداى شي، ځكه اوس يې خلك په دې باور كړي دي، چې كمونيزم له اسلام سره كلك مخالفت لاره.

د نجيب له دې اعلان وروسته ارسلان خاورين ماته خبر رالېږلى وو چې ژر تر ژره كندهار ته ورشم.

له كندهار څخه بغداد ته ولاړو، په بغداد كې مو په يوه هوټل كې غونډه ونيوله، په غونډه كې ټولو شتون درلوده، صدام وويل:

اوس هغه وخت راغلى چې په خپل مشر وټاكو، تاسې په دې برخه كې څه وايئ؟

ارسلان خاورين وويل:

له ما او ناظر څخه بغير څوك بايد مشر شي؟

صدام وويل:

جنرال جلال! ملاصاحب محمد! او يا زه؟

ملاصاحب وويل:

شه خبره ده! خو څنگه له مونږ درېوو نه بايد وټاكل شي؟

صدام وويل:

په هر چا چې د ټولو خوښه راغله! هماغه مشر ده.

جنرال جلال وويل:

زه په سياسي چارو کې گوتې نه وهم، نه پرې پوهېږم، سياست يې ستاسو خوښه زه په نظامي برخه کې پوهه او تجربه لرم.

صدام وويل:

نه راځئ چې رايه سره واچوؤ.

د رايې اچولو کې ما او ارسلان ملا صاحب ته رايه واچوله، د عراق جنرالانو صدام ته رايه واچوله، فلسطين کې استخباراتي جنرالانو کې يوه صدام ته او بل ملاصاحب ته رايه واچوله، خبره جنرال جلال ته پاتې شوه، جنرال جلال وويل:

ملاصاحب يو بې حوصلې او سياست نه منونکی شخص ده، ددې لپاره بايد صدام مشر شي.

صدام وويل:

هيله مند يم چې تاسې ټول به زما مشري ومنئ خو، بايد ووايم له دې وروسته ارسلان د استخباراتو او استخباراتي کومانډو مشر ده او ناظر د هغه مرستيال، جنرال جلال د استخباراتي پوځ مشر ده او ملاصاحب هم جلب او جذب مشر، ژر تر ژره مو کار شروع کړئ، د افغانستان وضعيت مخ په خرابېدو ده.

موږ چې کله افغانستان ته راوړسېدو. لومړی مو د لشکر حصار په ډېرېدو باندې کار شروع کړ هغه کسان چې له جسمي او ذهني اړخه له نورو څخه غښتلي ول، هغوی مو د تمرين لپاره کندهار ته ولېږل په کندهار کې به ارسلان خاورين د جنرال جلال په مشوره تمرين ورکاوه، ټولو کسانو ته درې مياشتې تمرين ورکول کېده، په دې تمرين کې ذهني او جسمي سيستم د پياوړتيا لپاره کار کېده، وروسته هغه کسان له لشکر حصار سره يو ځای کېدل، حزب اسلامي او د هغې مشرتابه داسې فکر کولو چې گوندې دوی دې ژر تر ژره وکولای شي د لشکر حصار کچه زياته کړي خو دوی په دې خبره نه پوهېدل چې موږ غوښتل د نجيب د حکومت سقوط لپاره لشکر حصار پياوړی کړو.

په همدې وخت کې به چې کورته راتلم، په کور کې وضع بدله شوې وه، ځکه بنايسته شيشکې نور له ما سره ښه وضعيت کاوه، تر دې حده چې کله کله به يې په سترگو کې د خپلو تېرو کړنو څخه بخښنه غوښته، خو زه لا په دې نه پوهېدم چې ولې؟

يوه ورځ مې ترې وپوښتل:

ته څنگه بدله شوې؟ له هغه چلند نه دې چلند ته څنگه راغلي؟

بنايسته شيشکې وويل:

تر اوسه هم نه پوهېږې؟ ته په ريښتيا هم چې ډېر ساده يې ډېر ساده، ځکه دا بدلون په ما کې مينې راوستې ده.

د دغې جملې په اورېدو حيران شوم، ځکه خو مې له ځانه سره وويل:

نو کېدای شي چې له چا سره به يې مينه پيدا شوې وي، ځکه خو مې بيا ترې وپوښتل:

له چا سره مينې؟

په غوسه شوه، له ډېرې غوسې نه يې لکه لېونۍ غونډې خندا کوله ويې ويل:

ههههه! ډېره جالبه ده يعنې ته نه پوهېږې؟ حتماً مې له خپلې ادې سره مينه ده! هه، هههه... اس.. هو هغه پرون مې چې خط درته ليکلی وو هغه دې هم لوستلی اوس په ما باندې مسخرې کوي؟

ومي ويل:

خو زه له خط مط نه خبر نه يم، د څه شي خط؟ زه چې ترڅو فکر کوم پرون يې د لیلی او مجنون فلم ايښی وو، حتماً هغه درباندي اثر کړی، يا دې هم د آدم خان او درخانۍ مثنوي لوستلې.

ما ځکه داسې خبرې ورته کولې ځکه ما فکر کاوه، چې ټوکې کوي، خو وروسته پوه شوم، ريښتيا وايي، ځکه د دې زمونږ په کور کې پوره يو کال تېر شوی چې د يوه کال په اوږدو کې کانې هم بدلېدای شي، انسان او د هغه زړه خو لا څه کوي، دا خبرې همدلته پرېږدم اصلي داستان ته راځم.

کله چې ما خپلې خبرې خلاصې کړې، هغې له ډېرې غوسې څخه په ما باندې ډېره لوړه چغه ووهله، چې د دې چغې په اورېدو مې مور راغله، ويې ويل:

څه خبره ده؟

سره له دې چې پوهېدم ريښتيا وايې مورته مې وويل:

لکه چې لېونی شوې ده!

له هغې وروسته یې هم ډېره هڅه وکړه چې زما مینه رابیداره کړي، خو د دې لپاره چې ما او جمیل ویلي ول چې:

زما خور ستا خور ده او ستا خور زما خور ده، په دې کار تر دې دمه بریالی نه شوه.

وروسته وروسته، زه په دې هم پوه شوم، چې زما خور هم د جمیل پر وړاندې ورته نظر لري، هغه یې بیا نو ویلي نه شي خو نه دې او نه هم کومې بلې پېښې د پښتو دستور بدلولی شو.

بله خبره دا هم وه، چې ما یو ځلې په مینه کې ماته خورلې وه، بیا مې نه غوښتل چې مات شم، داسې هم نه وو چې زما په زړه کې ورته څه نه وو، ما هم ورسره مینه لرله خو پښتو ایسار کړی وم او پښتو مې کله هم ماتولای نه شوه.

خبره داسې شوه چې یوه ورځ مې مور راته وویل:

احمدزیه زما زړه ده چې د جمیل خور تاته وکړو، خو پلار دې ویل چې یو ځلې له تا څخه وپوښتم.

سره له دې، چې پوهېدم له دې څخه بل ښه کار نه شته په دې هم پوهېدم چې اوس هم هغه له ما سره مینه لري، زما په زړه کې هم ځینې نښې نښانې ښکارېدې، خو سره له هغې یوه بله خبره هم وه، څنگه چې ما مخکې ویلي ول په پوهنتون کې هغه له هېچا سره نه کېناسته، خو اوس یې هڅه کوله هغه قانون چې په خپله یې جوړ کړی وو مات کړي، جالبه وه، خو چې څنگه به زما تر څنگ کېناسته هلکانو به ویل:

اوه هو! دې خپل څنگ ته هلک نه پرېښوده، اوس څنگه دې ته مجبوره شوه؟

ما به وویل:

زه دې ته د خور فکر کوم او دا ماته د ورور.

په دې سره به دا جگه شوه او بل چېرته به کېناسته خو که چېرې مې اوس له مور سره هو کړې وای، نو د پوهنتون هلکانو به ویل:

چې له خپلې خور سره یې واده کړی.

ځکه مې مور ته وويل:

داسې څنگه کېدای شي، هغه زما خور غوندې ده، له هغې سره واده نه شم کولای.

له دې خبرې څو ورځې وروسته مخکې له دې چې نجیب حکومت د مجاهدينو مشرانو ته وسپاري، ويې غوښتل چې په خپل ټول ځواک سره زور ووهي، البته دا زور نظامي نه وؤ، بلکې استخباراتي وؤ، هغه غوښتل چې هغه غونډه په نښه کړي په کومه غونډه کې چې جهادي مشران راټولېدل، خو ملاصاحب او ارسلان خاورين په دې خبره پوه شول او دوی سره يې استخباراتي مرسته وکړه، خو البته اصل کې دوی ته يعنې د نجیب حکومت ته يې لوی زیان ورساوه، هغه داسې چې غونډه په پېښور کې وه، خو ارسلان خاورين ورته د خاکجبار ولسوالۍ چکړې وروښوده، نجیب هم ټول چکړې په بل مخ کړ، نه سکات پاتې شو او نه هم جيت ټول يې پرې وکارول، دا چې مجاهدين په هغوی باندې پوه شوي وؤ، نو هغوی به يې وژلي ول.

کله چې په دې خبره خبر شوم ډېر خواشینی شوم فکر مې ه نه وؤ کړی چې کله به داسې هم وشي چې زما پلار به زمونږ د ملگرو په لاس ووژل شي، په کومه ورځ مې چې د پلار مړی وليده، په هغې او له هغې څخه دوه ورځې وروسته په ځان نه پوهېدم کله به په هوش وم او کله به بې هوشه، نړۍ بېخي راته بل ډول ښکارېده، بې رحمه قاتل لنډې ورځې اوږدې اوږدې شپې.

کله چې مې لږ تبه (طبیعت) برابر شو، حکمتیار ته مې وويل:

وروسته له دې حملې نه باید حکومت له پښو وغورځوو.

هغه هم راسره ومنله، نوځکه ما د لښکر حصار په مټ، په حکومت دېرې حملې غوښتلې خو کله چې مې غوښتل لشکر حصار چمتو کړم، هغوی له امر څخه سر غړاوی کاوه، د لشکر حصار قومندان وويل:

ارسلان خاورين ويلي چې تر يوې مودې پورې باید ستا امر ونه منو، نو ځکه بڅښنه غواړو.

په داسې حال کې چې له غوصې مې بڼه بدله شوې وه، د ارسلان خاورين خواته ورغلم، له ارسلان خاورين څخه مې وپوښتل:

ته دلته په کابل کې څه کوې؟

ارسلان وويل:

په تا يې څه؟

زه نور هم په غوصه شوم ومې ويل:

ماغزه مې مه خوره! ووايه دلته څه کوي؟

ارسلان خاورين وويل:

کله چې زه پوه شوم چې ستا پلار مړ شوی، پوه شوم چې ته غواړې مجاهدين او کمونيستان په ټکر کې، تر څو د خپل پلار بدل واخلي، خو زه دې کار ته اجازه نه درکوم.

ومي ويل:

ولې؟

ارسلان خاورين وويل:

ځکه چې ته فکر کوي ستا پلار مجاهدينو مړ کړی، خو داسې نه ده اصل کې...

زه يې په خبرو کې ورولوېدم ومې ويل:

په اصل کې هغه ځان وژنه کړې ده! هههه ههههه نه! داسې نه ده.

ارسلان خاورين وويل:

هغه وخت چې ستا پلار حکومت ته مخاېره وکړه، چې حکمتيار او نور دلته دي، ورته يې ويلي ول چې:

ته هلته پاتې شه! مونږ پوځ درلېږو، داسې نه شي چې حکمتيار دوی ځای بدل کړي دا يې د تپ ریکارد، خو هلته پوځ نه ولاړ، بلکې جېټ او سکات ولاړل.

ومي ويل:

د شيطان فکر به هم داسې کار ته په سختي ورسېږي.

ارسلان خاورين وويل:

تر څو چې ستا طبيعت نه وي سم شوی، تر هغو په کور کې کېنه، هو! کله دې چې طبيعت سم شو، بيا به خپل کار ته دوام ورکړي.

ومي ويل:

لشکر حصار به څنگه کېږي، او زما استخباراتي مرسته، کومه چې له حزب اسلامي سره مې کوله، هغه به څنگه شي؟

ارسلان خاورين وويل:

تشويش مکوه، مور دا کار د اخوان المسلمین په مرسته کوو او د لشکر حصار لپاره به حکمتيار خپله رهبر وټاکي، خو زمونږ او حکمتيار له منځه به يوازې زمونږ خبرې مني.

ومي ويل:

زه څه وکړم؟

ارسلان وويل:

ولې ته پوهنتون نه لرې؟ په خاد کې هم دنده لرې، هغې ته دوام ورکړه، هسې هم صدام درته ويلې ول، چې ستا دنده سپېڅلې ده، خیانت مه ورسره کوه، بله دا چې کمونيزم يو ښه نظام ده.

ومي ويل:

تا کله واورېدل؟

بله دا چې هغه ونه ويل چې کمونيزم يو ښه نظام ده.

ارسلان خاورين وويل:

داسې نه شي کېدای چې څوک د خپله خبره له ما پته کړي، بله دا چې همدا يې مقصد وو، چې ويې نه ويل نو څه وشو؟

ومي ويل:

نو بيا خو صدام له مونږ سره همکاري نه کوي، بلکې چل راسره کوي.

ارسلان خاورين وويل:

سمه ده! چې صدام کمونيستي اډيولوژي تعقيبوي، خو هغه له مونږ سره چل نه شي کولای، ځکه هغه له سي آی اې سره پټې اړيکې لري، بله دا چې زه ډاډمن يم، چې هغه کمونيست نه ده په دې کار کې خامخا څه چل شته، خو زه په دې ډارېږم چې هغه قومي بنسټ ونه پالي، ځکه که داسې شي نو ملاصاحب به خپل افغانيت وپالي او زموږ زحمتونه به په اوبو لاهو شي.

ومي ويل:

بناغلی ارسلان خاورين! زه نور درڅخه ځم، خدای په امان!

ارسلان خاورين وويل:

ناظره! دا يو څو روپۍ واخله کېدای شي، چې پکار دې شي، نور دې په مخه بڼه، الله دې مل!

کله چې کور ته راغلم شيشکې چې ترڅو کولای شول نو رانږدې کېده به، خو زه د پلار په ویر کې دومره ډوب وم، چې هغې ته مې ورته کتل هم نه او نه مې دا خبره احساسوله، خو څو ورځې وروسته مې دې خبرو ته پام شو، د دې ټولو احساساتو ته مې پام شو، داسې احساسات، چې ډېری نجونې يې نه لري، خو دې لرل، د مينې احساسات، د خواخوږۍ احساس، د وفا احساس او د شيشکولۍ احساس، چې کله به ماته رانږدې کېده داسې احساس به يې کاوه، لکه يوه هوسۍ يې چې په صحرا کې لري، لکه يو غرڅه يې چې په غرونو کې لري، لکه مرغې يې چې په پسرلي کې لري او بورا يې چې په گل بڼ کې لري، د خپلولۍ، مينې او خوښۍ احساس، خو له دې هم وېرېده چې څوک پيدا نه شي، چې دا صحرا او گلستان وران کړي او يا داسې نه شي، چې يوه بله هوسۍ دا صحرا ونيسي، يا کومه غرڅه دا غر خپل کړي، يا کوم بل مرغې پسرلی خپل کړي او يا کوم بل بورا دا گل بڼ ټول خپل کړي.

خو د دې خبرو لپاره ما خپله پښتو نه شوه ماتولای، او خپلې خبرې نه نه شوم اوښتې، گرڅه زما په زړه کې دا خبرې نه وې، بلکې دا خبرې ټولي د ماغزو وې، داسې نه وم لکه څنگه مې چې دې ته ځان ښوده، ځکه د خلکو مرگونو کله هم زه نه وم ژړولی د دې په مخ کې بې وسۍ ډېر وژړولم، زه کله هم له دې نه وم وېرېدلی، چې

کمونستانو ته به افشا شم او هغوی به راباندې څه کوي، خو له دې به تل وېرېدل، چې له دې سره مخامخ شم په داسې حال کې، چې سترگې یې لمدې اوسي، او یا دا چې د بل چا نه شي.

په اولو وختونو کې دا نه پوهېده کوم اور کې چې دا سوځي، هغه زما په زړه کې هم بل ده او زما بدن گرم ساتي، خو وروسته به یې بیا داسې کارونه کول، چې زما د زړه اور تازه کړي او لمبې یې گرمې او تودې کړي، لکه:

زه به چې کله کور ته راغلم نو دې به وینبتان مینځلي ول او غوړول به یې، نو چې کله پوهه شوه چې زه راغلم، نو سر به یې وښوراوه، چې له دې سره به یې وینبتان باد ووهل، کله به یې داسې کالي اغوستي ول، چې غاړه به یې ترینه ښه پوره ښکارېده، د دې لپاره چې ما هغه رد کړې وه او بل د خور ویل کېدو مې جمیل ته ویلي ول، نو جمیل هم ورته څه نه ویل، چې دې څه کول او څه به یې اغوستل نه زما مور ورته څه ویل او نه د هغې، شکر د خدای ده دې هونبیاړي لرله او هغه دا چې دېره نږدې راسره کېناسته خو هېڅکله یوازې نه راسره کېناسته، کله به یې له خپلو شونډو چرچ غږ پورته کړ، یوه ورځ ماته یوه لاره په نظر راغله ما ځانه سره وویل:

نور به تر ماښامه پورې ریاست کې یم، کله چې جمیل کور ته راته زه هم ورسره راځم.

نو بیا به دا د جمیل پر وړاندې دا کارونه ونه شي کولای، خو دې کار ته یې بله لاره پیدا کړه، هغه دا چې کله به مونږ د ماخستن ډوډۍ وخوړه، نو مونږ ټول خو به یو ځای کېناستو، نو دې به زما ورپه زرمینه په غېږه کې واخیسته او ورته ویل به یې:

اوه! ته څومره ښکلې یې، بېخي لکه ښاپېرۍ، زه وایم چې سړی دې له سهاره تر بېگاه ښکلوي.

بیا به یې ښکل کړه، او چرچ غږ به یې ترېنه پورته کړ، ددې دې کارونو اور راته اچولی وو بېخي یې لېونی کړی وم، یوه ورځ مې حل لاره پیدا کړه، هغه داسې، چې نور کله له جمیل سره کور ته راغلم ترو خپلې کوټې ته ځم، دا خو هسې ډارېږي، ځکه داسې څه نه شته چې ځان لېوه ته په لاس ورکړي، نو کوټې ته خو هسې هم نه راځي، تر څو ورځو له داسې خبرو خلاص وم، خو په دې منځ کې یوه بله پېښه وشوه، هغه دا چې په پوهنتون کې دې راته ویل چې:

دا یوازې زه یم چې له تا سره مینه کوم، په نړۍ کې بل څوک داسې نه شي پیدا کولی.

ومي ویل:

که چېرې هغې راسره مینه وکړه چې ستا څنگ ته کېږي، بیا به څنگه وي؟

شيشکي راته وويل:

دا کار نه شې کولی! دا کار نه شې کولی! دا کار نه شې...!

ومي ويل:

سمه ده لږ صبر کوه يو ځلې يې امتحان کم (کړم).

خو زه په دې نه پوهېدم چې د دې اصلي مطلب څه ده، د دې مطلب دا وؤ چې ته له ماسره دا کار نه شې کولای، ځکه خو په تفریح کې د هغې نجلی خواته ورغلم، ډېر ادبياتو او مخکې وړاندې ټکو، لکه: ته ښایسته، ډېره لائقه يې... نه مې کار واخيسته نور موضوع ته ورغلم او ورته مې ويل:

لینا مینه درسره لرم.

ما دا تمه درلوده چې هغه به غوصه شي، بدې ردې به ووايې، چغې به ووهې او وبه وايې:

بد دې وکړل څه ورک شه! يا (لږ تر لږه زه يې درسره نلرم! خدای په امان! او په مخه دې ښه يا حد اقل چې زه يې نه لرم).

خو دې داسې يو عمل هم ونکړ او ويې ويل:

زه له پخوا څخه مینه درسره لرم، خو درته ویلی مې نه شول.

حک حیران شوم، ځکه چې آیا دا نجونې لېونۍ دي، چې زما په بیه نه پوهېږي او که زه لېونۍ یم او پخپله په خپله بیه نه پوهېږم؟

له پوهنتونه چې فارغ شوم، د خاد ریاست ته ولاړم هلته رئیس دنده راکړه، چې مونږ خبر شوي یو، د قلعه برقي جومات ملا (مولوي) د حکومت په ضد خبرو ویاندې شکمن ده، ته ورسه او وگوره چې اصلي خبره څه ده.

يو غږ ثبتوونکي يې هم راکړ.

د قلعه برقي جومات ته ولاړم، هغه جومات د یوه پان په سر باندې جوړ شوی وؤ، یو ورکي جومات وؤ، په سپین رنگ باندې رنگ شوی وؤ، لاړم اودس مې وکړ بیا د جمعې لپاره تم شوم، پنځه دقیقې (دقیقې) وروسته ملا راغی، خلک هم څه نا څه راغلي ول، مؤذن (آذان ورکونکي) آذان وکړ، خو بلاخره لمونځ خلاص شو، ملا یو څو

خبرې وکړې، نو د دولت په ملا تر یې یو شو خبرې وکړې، گرځه په ځینو بدې ولگېدې خو بیا هم ما ثبت کړې وې.

ثبت کونکی مې بند که، ملا ته مې وویل:

په یوې ستونزې کې گیریم، د حل لاره یې څنگه پیدا کړم؟

ملا وویل:

د استخارې لمونځ وکړه، انشاءالله د مشکل د حل لاره به پیدا کړې.

ماته هم راپه زړه شول، چې د کلي ملا هم راته د استخارې لمونځ طریقه ښودلې وه، د دې ملا هم په دې خبرې ډېر ټینګار وکه تر دې چې د استخارې طریقه یې درې ځلې راته وښوده، دا چې د شپې تر ویده کېدو مخکې باید لومړی پاک کالي واغوندم، بیا دوه رکعت له لمونځ وکړم او بیا د استخارې دعا وکړم، بیا په ښي اړخ داسې ویده شم چې ښي لاس مې تر سر لاندې وي او چپ لاس مې باید په وړانه باندې وي.

ورته مې وویل:

منه چې راته ودې ښوده، څه نور ځم پام کوه یو شو ورځې د حکومت په ضد خبرې مکوه، خصوصاً په داسې وخت کې چې کوم نابلد کس درته ناست وو.

وروسته پوه شوم چې ملا ولې دومره ټینګار کاوه، ځکه چې ده فکر کاوه، چې زه کمونیستي عقیده لرم او اوس غواړم اسلامي عقیده واخلم.

تیاره ماښام ریاست ته ورسېدم، چې گورم جمیل لا په ریاست کې وو، رئیس په بېړه وپوښتل:

څه وشول، څه یې ویل؟

ومې ویل:

دسې (داسې) خاص (ځانگړي) څه یې نه ویل بس ویل یې چې، حکومت زمونږ مرستې ته اړتیا لري او مونږ باید په ډېر خوښه د حکومت اړتیا برابره کړو او مرسته ورسره وکړو.

رئیس وویل:

خو... خو مخکې...

ژر مې خبره ورپرې کړه ومې ويل:

هغه دا هم وويل: چې په حکومت کې ډېر خائنان شته چې د حکومت په ضد کارونه کوي، خو ورځې مخکې، يو کس د خاد نه راغلی وؤ راته يې وويل، چې ته بايد دمجاهدينو صفت وکړې، کنه مونږ دې هغوی ته په لاس ورکوؤ، هغوی زما خبرې هم ثبتولې نو ځکه خو زه مجبور شوم، چې د حکومت په خلاف يو څو خبرې وکړم.

رئيس وويل:

څه؟

ومې ويل:

هو! که يې نه منې نو خپله ثبت شوی غږ واوړه.

رئيس وويل:

سمه ده! نو د دې خبرې په وياړ به د شرابو مزه هم وگورو!

رئيس چې کله ښه پريمانه شراب وڅښل، نو بوتل يې ماته راکړ، ما به له شرابو خوله ډکه کړه او بيا به مې خوله داسې ونيوله، چې شراب مې له خولې توی شي، دا کار مې تر هغې وکړ، تر څو په بوتل کې شراب خلاص شول رئيس جميل ته وويل:

جميله تاته به بل بوتل راواخلم.

جميل وويل:

دا کار تاسو دوه کسو ترسره کړی، کله چې ما کوم کار وکړ، نو بيا به يې زه هم وڅښم.

رئيس وويل:

د کار يې څه او څه کړي سره يې له دولت، چې مونږ تر اوسه کور ته تللی نه شو.

د جمیل زړه وؤ چې څه ووايې خو ما اشاره ورته وکړه او ومې ویل: رئیس صاحب تر څو چې زه پوهېږم دا شراب نه ول، فکر کوم شربت سره یې چیشي (څه شی) گډ کړي ول.

رئیس وویل:

هو زه هم وایم ، چې ولې یې تر اوسه نشه نه کړم، ښه خیر دې وي درځی خپلو کوروته!

چې کله دباندې ووتلو او لږ لارو جمیل وویل:

څه خبره ده، دا نو بیا کوم داستان روان وؤ؟

ومي ویل:

څه فکر کوې؟ رئیس فکر کاوه چې زه او ته شراب نه څښو، خو د دې لپاره چې په مونږ ډاډمن شي دا کار یې وکړ، که چېرې کامیاب شوی وای، نو موږ یې افشا کولو، خو طالې (طالع) مو بیداره وې، چې ما نه د تقویې د شربتونو خوند ځکلی وؤ، لومړیو کې پوی نه شوم، خو وروسته پوه شوم چې، د تقویې شربت سره یې کوم څه ترڅه گډ کړی وؤ.

جمیل وویل:

ښه اصلي خبره داسې وه؟

ومي خندل او ومې ویل:

هو نو تا څه فکر کاوه؟

ويې ویل:

نو د ملا داستان څنگه وؤ؟

ومي ویل:

هلته ولاړم، خو کله مې چې اودس کاوه، ملا مې ولیده ، ډېره ښایسته او نوراني څېره یې لرله، ټول داستان مې ورته تېر کړ، بیا مې ورته وویل:

زه تاته يو خو خبرې كوم، ته به وعظ كې هغه هم ووايې، هغه هم راسره ومنله.

جميل وويل:

سخت مضر يې، پنځلس كاله كېږي چې زه په استخباراتو كې كار كوم، خو دا چلونه مې نه وو زده، اوس مې له تازده كړل، ځان ته سپېلني دود كړه چې نظر نه شي.

چې كله كور ته ورسېدم، مور مې راته وويل: احمدزيه! يو كس درپسې راغلی وو، ويل يې: چې له تا سره يې كار ده، دا خط (ليك) يې تاته رالېږلی ده.

و مې ويل:

سمه ده زه يې گورم.

له مور نه مې ليك راواخيست او بيا خپلې كوټې ته ولاړم، جميل هم په ما پسې راغی، دې كې شيشكه هم راغله او زرمينه يې هم له ځان سره راوړې وه، جميل ته يې وويل:

لالا! ډوډۍ درته راوړم؟ دېر به وږي شوي ياست.

جميل وويل:

سمه ده! رايې وړه.

هغې زرمينه ماته رانږدې كړه او بيا يې زرمينې ته وويل:

ته څومره بنايسته او خوږه يې زړه مې...

ژر مې خبره وږې كړه، ومې ويل:

دومره هم نه ده، چې تا ترې جوړه كړې ده.

پدې كې نجلۍ (زرمينه) په ژړا شوه جميل سم د واړه وويل:

دا څه كوي؟ يوې نجلۍ ته سپرې داسې خبرې نه كوي.

ومي ويل:

هغه لا زما په خبره نه پوهېږي، اصلاً له ما سره بلده نه ده.

شيشکې زرمينه هم له ځانه سره واخيسته او لاره، وروسته بېرته راغله، خوږې وريزې (وريچې) يې راوړې او زمونږ په مخکې کېښودې، بيا لاره او زرمينه يې بېرته راوسته، بيا يې جميل ته ويل او زه يې په غوږ وهلم:

نجلی- خوږه وې او که وريزې يانې (يعنې) زرمينه به خوږه وي او که وريزې؟ زما په فکر چې نجلی..

مخکې تر دې چې جميل څه ووايې ومې ويل:

ښکاره خبره ده چې وريزې خوږې وي.

جميل وويل:

که په ټوکو وي نو احمدزي خبره سمه ده، خو که د ريښتيا خبره وي نو نجلی..

هغې وويل:

نو ولې تاسو دواړه واده نه کوئ؟ کېدای سي چې تاسو هم خوږه ترلاسه کړئ يعنې لکه دا.

ددې لپاره چې که څه مې ويلي وای هر څه خرابېدل، نو ځکه خو مې څه ونه ويل، چې کله مو ډوډۍ وخوږه، هغې شيان ټول کړل او ويې اېستل او جميل بلې کوټې ته ولاړ، چې تلویزيون ته کېنئ، زه لایم اودس مې وکړ او د ماخوستن لمونځ مې هم وکړ، بيا مې استخاره هم وکړه او ويده شوم، يو وخت مې ځان سره ويل:

نه پوهېږم چې نجونې کم عقله دي، چې په ما مټينېږي او که زه کم عقل یم، چې پروايې نه کوم؟

څو ځلې مې دا خبره تکرار کړه او بيا مې مور راته وويل:

هغوی ډېرې کم عقلې دي چې په ما مټينېږي، خو ته هم لږ کم عقل يې چې له هغوی دې يوه هم خوښه نه کړه، ووايه څوک څوک په ما مټينې شوې دي؟

ومي ويل:

لينا او د جميل خور .

مور مې وويل:

سمه ده! پورته شه!

ومي ويل:

خو زه خو ولاړ يم.

مور مې وويل:

لورې! اوبه پرې واچوه!

چې پام مې شو، د ريښتيا اوبه راباندې تويې شوې، چې سترگې مې لوڅې كړې، څه گورم چې مور مې او وړېندار مې په كوټه كې ولاړې وې، د وړېندارې په لاس كې د خټې كوزه پرې (لوټكه) وه. مور مې راته وويل:

زويه بې وخته خوبونه مه كوه! بې ځايه خوبونه به نه وينې، دا خو لا ښه وؤ چې وړېندار دې د زرمينې چوشك پسې راغله، كنه كه چېرې جميل راغلی وای نو څه خبره به شوې وای؟ نو ځكه خو پام كوه.

خط مې راواخيست د ارسلان خاورين له خوا راغلی وؤ پكې يې ليكلي ول:

ناظر به ډېر ژر دې ته چمتو شي، چې د لشكر حصار ځانگړې عملياتي ډله تر خپلې مشرۍ لاندې راولي، ځكه خو بايد له خوبونو نه راييدار شي همدا رنگه بايد ژر تر ژره، حكمتيار ته يوه بهانه وكړي، د استعفى پانې پرې لاسليك كړي.

نجيب په مكمله توگه حكومت پرېښوده، غوښتل يې چې له هيواده ووځي، خو عبدالرشيد دوستم ورته وويل:

وطن دې ټول تباه كړ اوس چېرته تښتې؟

په اول ځل د جمعيت او شوراى نظار گوند كابل ته دننه شول، هغوى د سراى شهزاده ټولې پيسې او سره زر چور كړل، بيا وروسته له جنوب (سويل) نه حزب اسلامي كابل ته رادننه شو، هغوى ته نه سره زر پاتې ول او نه هم پيسې، نو ځكه خو هغوى د دفترونو ميز او څوكى او دولتي موټرونه چور كړل، يو ستر وحشت روان وؤ، دوستم او د هغه گلم جم ډلې بيا د يوې قالينې لپاره خلك وژل، خو دا تماشي ما نه وې ليدلې، ما ځانگړې ډله له ځانه

سره واخيسته او د وزارت داخلي (كورنيو چارو وزارت) خواته ولاړم، د كورنيو چارو وزارت مې ونيوه، محمد نبي راته وويل:

ته اتمي حوزي ته ولاړ شه له هغه ځای نه يو دوه سوه كسه حزيان راوله، بيا ځانگړې ډلې باندې ځايونه ونيسه.

كله چې اتمي حوزې ته ولاړم، كسان مې ځان سره كړل، چې كله بېرته ستنېدم پام مې شو چې حزيان د سياستگ د نقليې نه موټرونه تېنټوي، زه هم چې كله وزارت داخلي ته ورسېدم، ژر مې د استعفي پانې وليكلې او د محمد نبي په لاس مې حكمتيار ته ولېږلې او زه كور ته ولاړم.

په كندهار كې ملا صاحب خپل كار پيل كړی وؤ، خو تر دې دمه يې يوازې زر تنه پيدا كړي ول، ارسلان خاورين له محمد عمر سره خبرې كړې وې، هغه ورته ويلي ول چې:

زه غواړم يوازې اعتباري كسان لاسته راوړم، بيا بې اعتباره د روپۍ شل دي.

موږ له كابل نه لوگر ته كډه شوي وؤ او په لوگر ولايت كې اوسېدلو، ارسلان خاورين وغوښتم راته يې احوال رالېږلی وؤ چې زه بايد قندار يا كندهار ورشم.

دوه ورځې وروسته مې قندار ته مخه كړه، دواړه د ملا صاحب خواته ورغلو، له هغه سره چې كېناستو ارسلان ملاصاحب ته وويل:

تر اوسه دې څو كسان جوړ كړي دي؟

عمر وويل:

اووه زره پنځه سوه كسان كه چېرې موږ حركت وكړو نور كسان هم راسره پورته كېږي.

ارسلان خاورين وويل:

لږ صبر وكړه! د دې لپار چې د شر او فساد ډلې په خپل منځي جنگونو كې ښه خرابه شي، په دې موده امريكا غواړي چې افغانستان ته يو كس دننه كړي او د واك په سر يې كېنوي، خو مونږ بايد كېنو ترڅو چې د امريكا پلانونه خراب كړو.

ملا صاحب وویل:

که چېرې زه هم واک تر لاسه کړم، په ظاهر توگه بل کس په واک باندې کېنوم، ځکه زه غواړم تل د رعیت پوښتنه وکړم.

ارسلان خاورین وویل:

ناظره! ته هم لشکر حصار تیار کړه مونږ به دېر ژر عملیات پیل کړو.

ومي ویل:

خو څنگه ما خو له لشکر حصار نه استعفی کړې ده؟

ارسلان خاورین وویل:

تا د حزب له کومانډو نه استعفا کړې لشکر د حزب کومه برخه نه ده بلکې یو څو میاشتي یې کومانډو یې عملیاتو کې له هغوی سره مرسته کوله.

ارسلان خاورین:

ملا صاحب! او ناظره! ژر تر ژره د یوه حرکت لپاره چمتو والی ونیسئ، ترڅو نور د افغانستان دا یو جوړ شوی تور تم ورک کړو او پنايي راولو، که ارتیا شوه صدام هم په ټول ځواک له مونږ سره مرسته کوي.

کله چې مونږ له گل آغا شیرزي سره مخ شولو او هغه مو مات کړ استاد رباني د ملا صاحب کسانو ته وسلې او پیسې ولېږلې، چې دې کار نه یوازې زه حیران کړم بلکې ارسلان خاورین یې هم حیران کړ، هغه غوښتل د دې کار لپاره څېړنه تر سره کړي، خو ملا صاحب له دې کار منع کړ او ورته ویې ویل:

ته دا کار پرېږده، زه په دې کار پوهېږم، خو په دې تشویش کې یم چې نه هغه کار کولای شم چې دوی یې غواړي او نه د دې مخالف کار کولای شم.

ارسلان خاورین وویل:

زه یې په مطلب پوهېدل نه غواړم ته داسې وکړه، چې لږ صبر وکړه، بیا به پرېکړه درته آسانه شي.

خو ما وويل:

د هغوىء مطلب څه ده غواړي مونږ څه وکړو؟

ملا صاحب وويل:

د هغوي مطلب داده چې مونږ کورنى جنگ پای ته ورسوؤ، حکمتيار له پښو وغورځوؤ او بيا هزاره گان هم له پښو وغورځوؤ او دوستم هم او بيا څوکى. دوى ته پرېږدو او مونږ بېرته خپلو ځايونو ته ولاړ شو، د دې مخالف کار داده چې حکمتيار په څوکى کېنوؤ او نور ختم کړو بيا بېرته دې ځاى ته ستانه شو.

ومي ويل:

نو په دې کې کومه ښه ده؟

ويې ويل:

ته څه فکر کوې؟ آيا دوى دواړه يا سياف او يا مسعود د امارت لياقت لري، هغه هم له دومره مړيو وروسته؟

\*\*\*\*\*

کله چې ميدان وردگو ته راوړسېدو مسعود يو خط او ځينې نور شيان راوړلېدل، چې په خط کې داسې ليکلي ول:

د افغانستان فلانکى ډلې ته!

السلام عليكم و رحمة الله و بركاته!

لکه څنگه چې مونږ او تاسې گډ هدف لرو نو ملگري سره گڼل کېږو، بله دا چې په تاسو کې يو کس ده چې پخوا په اخوان الصفاء ډلې کې له ما سره وؤ، نو تاسې داسې وکړئ چې لومړى حکمتيار ختم کړئ او مونږ واړه يو.

کله چې دا خط د ملا صاحب او ارسلان خاورين په مخ کې ولوستل شو، ملا صاحب وويل:

مگر تا له اخوان الصفاء جوړښت سره هم کار کړئ؟

ارسلان خاورين وويل:

زه خو څه لېونی نه یم چې له هغوی سره به مې کار کاوه، خو هو! په خوب کې به مې خامخا کار کړی وي.

ومي ويل:

نو دا اخوان الصفاء لا کومه بلا ده؟

ارسلان خاورين وويل:

زمونږ د جوړښت په څېر يو جوړښت وو، حتي کېدای شي چې دا به هم زمونږ د جوړښت يوه برخه وه، کېدای شي چې اوس هم فعاليت ولري.

ومي ويل:

نو دوی په کومه برخه کې فعاليت لاره؟

ارسلان خاورين وويل:

استخباراتي برخو کې، دا سازمان يو پټ سازمان وو، کسان يې په برخو وېشل کېدل:

۱. له ۱۵ تر ۲۰ کلنو ډله (اخوان الابرار والرحماء)

۲. له ۳۰ تر ۴۰ کلنو ډله (اخوان الاخيار والوضلا)

۳. ۵۰ کلنو ډله (الکرام)

ډله تقريباً يوه پټه استخباراتي ډله وه، چې غوښتل يې د اسلامي نړۍ واک ترلاسه کړي، د دوی ظاهري جوړښت د انگرېزانو د فرامېسونوي سازمان ته ورته والی لري، هغه دا ادعا کوي، چې کوم کسان چې د هغوی سازمان ته دننه کېږي هغوی ډېر سپېڅلي او وتلي او رب ته نږدې کسان دي.

ومي ويل:

لکه زمونږ سازمان په شان؟

ويې ويل:

نه! ځکه زمونږ په سازمان کې لس ځانگړي کسان دي چې له هغوی څخه یو زه یو ته یو، بغير له دې لسو کسانو څخه نور ټول عادي کسان دي خو ډېرو یې ډېر زده کړې کړي دي.

ملا صاحب وویل:

تاسې مسود (مسعود) ته خط ولیکئ او ورته ووايئ چې:

سمه ده مونږ همداسې کوؤ، مونږ به ډېر ژر حکمتیار په گوندو کړو او په سزا به یې ورسوؤ...

زه د ملا صاحب په خبرو کې ولوبدم ومې ویل:

خو ته پوهېږې چې په کورني جگړه کې تر حکمتیاره مسعود ډېر ملامت ده!

ملا صاحب وویل:

زه پوهېږم خو مونږ باید لږ او ډېرو ته ونه گورو، ځکه په اسلامي شریعت کې دا خبره مساوي ده، که چېرې ټول بشریت د یو کس په لاس وژل کېږي او که چېرې یو کس د ټول بشریت په لاس وژل کېږي په دواړو صورتونو کې به قاتل ته یا عفوه کېږي او دیت به ورکوي او یا به قاتل قصاص کېږي، مونږ اوس له مسعود سره سیاست لوبؤ، گورو چې څه مخ ته راځي.

ارسلان خاورین وویل:

یعنې مونږ لومړی حکمتیار له لارې لرې کړو بیا نور ټول سره.

ملا صاحب وویل:

بلکل همداسې ده! مونږ همداسې کوؤ.

کوم څه چې ما فکر کاوه هغسې ونه شول، ما فکر کاوه که چېرې حکمتیار له مونږ سره مخ شي د څلوېښت سلنه لشکر حصار په درلودو سره مونږ ته ډېر گواښمن ده، ځکه هغه پدې کار سره له مونږ نه ټول ځواک اخیستی شي، خو داسې ونه شول، ځکه سره له دې چې حکمتیار په لومړیو کې لږ څه مونږ سره مخ شو، وروسته بیا پوه شو او د لارې له سره لرې شو، تر څو خپل چمتوالی ونیسي، له مونږ سره تر ټولو لوی چل هزاره جاتو وکړ، ځکه هغوی په کابل کې په دې بانه (پلمه/بهانه) چې مونږ خپله سیمه تاسو ته سپارو په جنگ واچولو.

کله چې مونږ کابل ونيوه ملا صاحب غونډل، چې يو کس د امير په توگه وټاکي او بېرته خپلې دندې ته ولاړ شي، خو ارسلان خاورين ماته وويل:

ملا صاحب په مشرۍ کې بېحده ځانگړی کس ده خصوصاً په افغانستان کې بايد هغه مشر وټاکو.

همدا خبره وه چې عمر د ملا محمد عمر په نامه مشهور شو او د چارو واگې يې په لاس کې واخيستې، کله چې يې ډېر ځايونه ونيول، ما ورته وويل:

بناغليه! که خپل دريځ لږ ډېر څه نرم کړې او ريښتني اسلامي نظام راولې څنگه به وي.

راته يې وويل:

افغانان په نرمښت نه پوهېږي، افغانان په ادب نه پوهېږي بلکې په ډب باندي ښه پوهېږي، زما مطلب هم نرمښت ده، هم ريښتيني اسلامي نظام راوستل، خو زه غواړم لومړی د افغانستان خلک زمونږ هيبت او صداقت وگوري بيا وروسته د تل لپاره زمونږ قانون ته غاړه ږدي.

ارسلان خاورين وويل:

نو مونږ بايد ژر تر ژره جگړه ختمه کړو او کومې سيمې چې پاتې دي هغه به هم ونيسو.

عمر وويل:

نه! زه غواړم چې دوی ته لږ وخت ورکړم، ځکه دوی هم د دوستم په شان له افغانستان نه ووځي.

ومي ويل:

نو بيا راځه کابل ته ولاړ شو له هغه ځايه حکومت سمبالوه.

عمر راته په ځواب کې وويل:

زه هم د احمد شاه غوندي له کندهاره واکمني کوم، نه غواړم چې د تېمور شاه په څېر اوسم.

ومي ويل:

تا ولې خپل خاصو ساتونکو ته د عبدالعلي مزارې له الوتکې د غورځولو وويل؟

عمر وویل:

ځکه ډېر بې رحمه او کبرجن شخصیت وؤ.

ارسلان خاورین وویل:

نو مونږ څه وکړو له دې وروسته؟

عمر وویل:

صدام احوال راکړی ، چې هغه غواړي فلسطين ته سرتېري ولېږي، سره له دې چې زه پوهېږم هغه د دې لپاره سرتېري نه ورلېږي چې مسلمانان وژغوري، بلکې د دې لپاره يې ورلېږي، چې عرب وژغوري، خو بيا هم زما زړه ده چې تاسې ورشۍ، زما له خاصو ساتونکو څخه مو چې څوک خوښ شو درسره يې بوزئ خو نيت د صدام د خوشحالي مه نيسئ، بلکې د رب د رضا لپاره دا کار وکړئ.

\*\*\*\*\*

چې کله فلسطين ته ورسېدو، يو عجيبه احساس مو لاره، داسې احساس لکه په قفس کې لوی شوي بلبل يې چې په باغونو کې لري، داسې احساس چې يوه د ژوبن کې زېږېدلې غرڅه يې چې په غرونو او ډاگونو کې لري، دا احساس د آزادۍ احساس وؤ، دا احساس د اسلامي مينې احساس وؤ، خو خبره لا پاتې وه هغه دا چې بايد مونږ هلته هېڅ عمليات د لشکر حصار تر نامه لاندې ونه کړو . بلکې بايد دا کارونه د حماس او د عراق د پوځونو په نوم وکړو.

مونږ په عربي ژبه نه پوهېدو او نه هم فلسطيني مسلمانان زمونږ په ژبه پوهېدل، خو بيا هم هغوی له مونږ سره ډېره مينه لرله، دوی دا احساسوله چې مونږ يوازې او يوازې د دوی لپاره راغلي يو، تر څو د الله تعالی رضا حاصله کړو، گرڅه هغوی فکر کاوه چې مونږ عراقي پوځيان يو خو بيا هم د عراق ريښتيني سرتېرو سره يې دومره مينه نه وه څومره يې چې له مونږ سره وه.

د وخت په تېرېدو سره زمونږ ډېرو ملگرو هم عربي ژبه زده کړې وه، کومه پوځي هډه چې مونږ جوړه کړې هغې ته کوچني ماشومان هم راتلل، يوه ورځ هغه هلک راغلی چې نوم يې عبدالله وؤ د پلار يواځينی زوی وؤ، زما خوا ته راغی راته يې وويل:

کاکا! ستا په لاس کې څه ده؟

ومي ويل:

سلاح ده، ولې؟

عبداللہ وويل:

آيا په دې باندې خلک جهاد کوي؟

ومي ويل:

هو! چې ته غټ شې، بيا يې ته هم وکړه!

عبداللہ وويل:

خو زه غواړم اوس جهاد وکړم اسرئيلي پوځيان ډېر ظالمان دي.

ومي ويل:

تشویش مه کوه! زه دلته يم نو هغوی ظلم ته نه پرېږدم، ته خپل درسونه ووايه.

عبداللہ وويل:

نو چې ته هغوی ظلم ته نه پرېږدې، نو له دې وروسته زه هم خپل درسونه وایم.

چې کله پنځه کلن ماشوم د خپل کور لورې ته ولاړ، له هغه ځای څخه د ډزو غږ پورته شو، هلکانو ته مې غږ کړ تيار شئ، چې څنگه د باندې ووتلو يوه ۱۵ کلن ځوان زمونږ خوا ته منډې وهلې چې څنگه يې زه وليدم زما خوا ته راغی او ويې ويل:

عب ..... عب ..... عبد ..... عبداللہ ..... عبداللہ ..... يې ..... شهيد ... کړ.

هلکانو ته مې وويل:

بېړه کوی بايد ژر تر ژره ځان هلته ورسوؤ.

چې هلته ورسېدو عجيبه ننداره وه، معصوم ماشوم په سرو وینو کې لمبېده هغه معصوم ماشوم چې خو شېبې وړاندې يې په شونډو موسکا ښکارېده، اوس يې شونډې زېروي لپاره نيمه خلاصې ښکارېدې، هغه معصوم بدن چې خو شېبې وړاندې يې ماشومانه لوبې کولې اوس نو د ظالمانو وحشت او دهشت له امله غلی پروت وؤ، کېدای شي چې وېرېدلی به وي، ورغلم ماشوم مې راواخيست او غوښتل مې چې جنازه يې وکړم، خو خور يې صابره راغله او رانه يې وپوښتل:

ته د دې بدل نه اخلي؟

ومي ويل:

اخلم خو تر جنازې وروسته!

خو صابره وويل:

تر خو يې بدل وانه خيستل شي زه نه پرېږدم چې ورو مې خښ شي.

په زړه کې مې وويل لږ مخکې دې ماشوم ته غټه خبره وکړه، هغه شهيد شو، اوس دې بې له ان شاء الله نه د هغه ماشوم د بدل اخيستو وويل، داسې نه چې په دې کې هم پاتې راشې، ځکه خو مې صابره ته وويل:

که چېرې همداسې وي نو بيا خو ان شاء الله زه ځم او د اسرائيلي سرتېرو ککړې پريکوم.

بې له دې چې چا ته څه ووايم د اسرائيلي پوځ تر ولکې لاندې سيمې ته مې ورمندې کړه، هلکانو هم رامنډه کړه سم د واره مو په صهيو نيستي رژيم او د هغوی په سرتېرو بريد وکړ، د سترگو په رپ کې سلگونه صهيو نيستي پوځ وژل شوي وؤ، خو په دومره لږو کسانو زما زړه چېرته يخېده؟ ما غوښتل چې کوم ډول درېشې چې د دوی پوځ اغوستې، داسې درېشې چې د هرچا په ځان وي، هغه بايد ووژل شي.

خو چې لږ نور څه مخ ته ولاړم، توپک مې ډزې نکولې، هلکانو کش کړم، يوه وويل:

قومندان صيب! زموږ مرمی لږ پاتې ستاسو د توپک په شريد کې هم مرمی نشته، بايد بېرته وگرځو، بيا يې نورو هلکانو ته وويل: بېرته گرځو.

زما زړه نه وؤ چې بېرته راوگرځم، خو هغوی بېرته راوستم او جنازه مو وکړه، بیا مو هغه معصوم ماشوم چې خو  
ساعته مخکې یې په خاورو کې لوېې کولې اوس په خاورو کې خیناوه، هغه کوچني لاسونه او کوچنی بدن اوس بې  
کفنه خاوروته ورته، چې څنگه مو ماشوم خین کړ د لشکر حصار د استخباراتو قومندان راغی راته یې وویل:

باید تر ژره مرکز ته ولاړ شو.

ومي ويل:

ولې؟

هغه وويل:

ځکه چې ډېر مهم کار پاتې ده.

\*\*\*\*\*

په داسې حال کې چې زما په پښو کې ډېره دمه هم نه وه، منډې مې وهلې، بلاخره ورسېدو.

چې هلته مې وکتل درې تابوتونه چې د لشکر حصار په بیرغ پوښل سوي ایښي وؤ، ومې ويل:

دا کله او څوک څوک دي؟

تر څه وخت پورې چا ځواب رانه کړ وروسته کوم کس وویل:

جمال الدين فدا، عبدالکريم قصاب او گل رحمن طوفان هلته په جگړه کې شهيدان شول.

د دې خبرو په اورېدو مې په سترگو تياره راغله چې کله مې سترگې لوڅې کړې ډاکټر مې سر ته ناست وؤ، د  
لشکر حصار د کومانډويي عملياتو ځانگړو کسانو نه د درېو شهيد بدل او د معصوم ماشوم شهيد بدل داسې څه  
نه وؤ، چې بې وزغملی شم، غوښتل مې سترگې مې پټې کړم، خو يوه ځوان وويل:

راځه جنازه يې وکړه بيا به يې خښ کړو.

په ډېر سخت حالت پورته شوم، چې د باندې ووتم ډېر شمېر فلسطيني ځوانان هډې ته راغلي ول، جنازه مو

وکړه او بيا مې وويل:

نور پوځيان چېرته دي؟

صالح وويل:

هغوى مې د وروستۍ جگړې ځاى ته لېږلي، ځكه كېداى شي چې له هغه ځاى څخه بريد وشي نو ځكه بايد دوى سنگر نيولى واى، جنازه مو هم وكړه اوس به نو شهيدان خښ كړو!

ومي ويل:

نه! افغانستان ته يې ولېږئ تر څو د ميندو دعاگانې هم ترلاسه كړي.

فلسطيني ځوانان حيران شول يو او بل ته يې كتل يوه وويل:

تاسې غواړئ مونږ پرېږدئ او افغانستان ته ولاړ شئ؟

بل وويل:

آيا تاسې په افغانستان بريد كوي؟

ومي ويل:

نه! بايد شهيدان افغانستان ته وپسي.

ډېر زمونږ په نه تگ خوشحاله شول خو يوه وويل:

مونږ دا اجازه نه دركوؤ، چې دوى بوځئ.

په دې له ده سره نورو ځوانانو هم غبرگه كړه چې:

مونږ دا اجازه نه دركوؤ! مونږ دا اجازه نه دركوؤ!

د فلسطين ځوانانو تر ډېره ټينگار وكړ، بلاخره دې ته مجبور شولو چې يو كس بايد د دوى هر يوه ته بېل بېل

قناعت وركړي، ما په دې اړه فكر كاوه، چې يو وخت مې پام شو چې ارسلان خاورين خپلې خبرې داسې پيل

كړې:

دلته زمونږ ځوانان وروڼه د دې لپاره راټول شوي دي، چې زمونږ د شهيدانو وروڼو جنازې وکړي او په مينه يې خښ کړي، دا ټول کارونه يوازې د دې لپاره کوي چې له هغو مجاهدينو سره يې مينه کوله؛ خو دوی به په دې نه پوهېږي چې د دې مجاهدينو ميندو او خویندو له دې مجاهدينو سره څومره مينه درلوده، هغوی په وروستي ځل شپږ مياشتې مخکې سره ليدلي ول، اوس هم ستاسو په مخ کې دي، تاسو په دې ډارېږئ چې د هغوی په نه ليدو به مو په زړه کې کوم دردونه احساس کړئ، نو که چېرې هغوی د خپلو زامنو او وروڼو او مېړونو له مرگ څخه خبر شي د هغوی حال به څنگه وي؟ آیا په دې اړه مو فکر کړئ؟ اوس يې وخت ده.

کله چې د ارسلان خاورين خبرې پای ته ورسېدې ځوانانو په يو غږ وويل:

پرېږدئ چې وږي يې! پرېږدئ چې وږي يې!

له دې وروسته ارسلان خاورين شهيدان په يو امبولانس موټر کې پورته کړل او د عبدالجبار په لاس يې افغانستان ته ولېږل.

\*\*\*\*\*

چې کله عبدالجبار افغانستان ته حرکت وکړ ما ارسلان خاورين ته وويل:

ته جبار کله راغلی او ولې؟

ارسلان خاورين وويل:

ځکه ملا صاحب زه د هغه په ځای د لشکر حصار د لومړۍ برخې قومندان وټاکلم او هغه يې د استخباراتو د کميسون مشر وټاکه!

ومې ويل:

آیا هغه د دې کار وړتيا لري؟

ارسلان خاورين وويل:

هو خو يوازينی پام يې سي آی اې ته ده او ملا صاحب يوازې هغې خوانه وېرېږي او د آی اس آی پروا نه کوي، هغه له حده ډېر په آی اس آی باندې باور لري.

ومي ويل:

ولې؟

ارسلان خاورين وويل:

مونږ سي آي اې او آي اس آي درېواړو سازمانونو، هغه واک ته رسولي، هغه په دې پوهېږي چې سي آي اې يې دښمنه ده...

خبره مې ورغوځه کړه ومې ويل:

پسونه په دې پوهېږي چې قصاب يې دښمن او شپون يې دوست ده، خو په دې نه پوهېږي چې قصاب د شپون ورور ده.

ارسلان خاورين وويل:

بلکل همداسې ده.

ارسلان خاورين يوه شپه له مونږ سره وؤ بيا له هغه وروسته ولاړه، زه هم ورغلم او د اولسو ټپيانو پوښتنه مې وکړه، او له هغوى نه مې د دې لپاره بخښنه وغوښته، هر يو کس مې بيل بيل په غېږ کې ونيوه بيا مې ورته وويل:

اوس نو ښه دمه وکړئ او ژر تر ژره ځان جگړې ته تيار کړئ.

د ډلې يوه قومندان ماهر ښکاري وويل:

جنرال صيب! زه خو روغ جوړ يم اوس غواړم چې د جنگ لوري ته ورشم.

ومي ويل:

ځان مه په عذابوه! جنگ منگ نشته! يو څو ورځې خوبونه وکړئ! بيا به گورو.

ښکاري وويل:

قومندان صيب طوفان چېرې تللى؟

ومي ويل:

افغانستان ته تللی.

ويي ويل:

قصاب چېرې دی؟

په زړه مې د غمونو خپه راغله داسې احساس مې لاره، لکه غرخه چې وگوري بچيان يې لېوه دارلي او بيا يې ورلېرلي وي، خو ځان مې قابو کړ، ژر مې وويل:

قصاب فدا او طوفان درې واړه د رخصتۍ لپاره افغانستان ته تللي دي.

ماهر وويل:

دوئ نو بيا څومره بې غيرته دي، جنگ يې پريښی او په رخصتۍ تللي دي.

مخکې تر دې چې څه ووايم، يو ماشوم راغی ماته يې وکتل ساه يې ښه ډېره سوځېدلی وه او لنډه لنډه کېده ويي ويل:

صابري خور مې وويل: ژر راشه! بېړه کوه!

حيران شوم، هلکانو ته مې وويل تاسې ځملي زه گورم چې څنگه چل ده.

د کلي په خوا مې ورمندې کړه په دوو دقو کې مې ځان د عبدالله دوئ کور ته ورساوه، صابره د وره په خوله کې ولاړه وه، چې څنگه يې وليدم په گيله منه لهجه يې وويل:

د عبدالله قاتل ژوندي ده! هغه نه ده مړ شوی ما هغه ليدلی وؤ، ما پسې راځه زه به يې درته وښيم!

د دوئ بام ته وختم، يوه سړي مندې وهلې صابري هغه ته لاس ونيوه ويي ويل:

هغه ده هغه پخپله ده.

ما هغه ته ښه ونيوله، خو ددې لپاره چې واټن ډېر وؤ، ټوپک مې بېرته کښته کېښود، دوربين مې راواخيست د هغه خوا ته مې کتل هغه ودرېده لاس يې ځمکې ته ښکته کړ يو اوږد دوربين لرونکی ټوپک يې راواخيست، زما

چپې خوا ته يې اشاره وکړه بيا يې وخنډل، حيران شوم، خو ژرمې پام شو، چې هلته صابره ولاړه ده ، ورمندېه مې کړه، ترڅو لرې يې کړم خو ډم غږ مې غوږونو ته راغی، د صابرې له خولې نه هم د زگروي غږ راغی او په غوږونو کې مې تاوېده، په دې وخت کې ښکاري راوړسید پيکاه يې په لاس کې وه، ويې ويل:

قومندان صيب ! امر کوه چې ويې ولم.

ومي ويل:

رزيله نو څه ته گورې، خو ويې وله، خو مړ نه شي!

ښکاري وويل:

سمه ده ښاغليه!

صابره مې په غږ کې پورته کړه او د هډې روغتون ته مې ورسوله هلته مې د عملياتو خونې ته بوتله، ډاکتر مې راوغوښته خو صابرې وويل:

زه ژوندی نه پاتې کېږم، ځکه خو غواړم يوه خبره درته وکم.

ورغلم څنگ ته يې کېناستم ومې ويل:

ووايه!

ويې ويل:

ما ډېر ښايسته هلکان ليدلي، خو ته ځانگړی يې، ښايسته نه يې خو سترگې دې جادويي او جادوگرې دي د مهربان زړه خاوند يې، ستا دا دوه صفات داسې صفات دي، چې نجونې په زوره په ځان باندې مینوي، له ډېره وخته مې له تا سره مينه وه خو د ويلو جرأت مې نه درلوده، ما دا تمه درلوده چې ته دا راته ووايې خو ستا جرأت تر ما هم کم وخت يا به له ما سره مينه نه لرې، خو که ژوندون باندې سره يوځای نه شولو، په آخرت کې خو سره يوځای کېدای شو.

ومي ويل:

هغه څنگه؟

ويې ويل:

له ما سره نکاح وکړه! په دې کار سره به زه او ته دواړه په آخرت کې يوځای اوسو، ته په دې اړه څه وايې؟

لږ سوچ مې وکړ بيا مې وويل:

سمه ده! زه به له تا سره نکاح وکړم، خو لږ صبر وکړه چې عمليات تېر شو بيا زه ملا راغواړم بيا به نکاح وکړو.

صابرې وويل:

نه دومره صبر نه شم کولی او نه هم دومره وخت لرم اوس نور زما وخت پای ته رسېدلی...

دې لا دا خبرې کولې چې ډاکټر راغی ماته يې وويل:

ته لږ لرې شه چې زه يې وگورم.

زه لږ لرې شوم ډاکټر هغه وکتله ويې ويل: انشاءالله بڼه کېږي ته لاړ شه او نرسې راوله چې عمليات پيل کړو.

\*\*\*\*\*

ماښام روغتون کې کراره کراري وه، ښکاري راغی ويې ويل:

قومندان صيب! هغه رزبل مې راوړ څه ورسره وکړم؟

د دې لپاره چې زه ډېر په غوصه وم، ځکه سره له دې چې د صابرې عمليات خلاص شوی وؤ، خو بيا هم هغه په هوش نه وه راغلې نو ځکه مې ښکاري ته وويل:

ښکاري! هغه ونيسه او له څلورسو منزلو نه يې ښکته وغورځوه.

ښکاري زما د خبرو په اورېدو حرکت وکړ او زه هم د خپلو تپيانو په لور ورغلم، له هغوی سره مې خبرې کولې چې نرسه راغله ويې ويل:

صابره په هوش راغله او ډاکټر هم غواړي چې له تا سره خبرې وکړي.

ډاکټر وويل:

بناغلی ناظره! هغه په هوش راغلي خو تر ډېره ژوندی نه شي پاتې کېدای، ځکه هغه زهر چې د وسلې په مرمی کې ول، د دې په بدن کې تیت شوي، ډېر ژر به دا نړۍ پرېږدي، ځکه خو ورته ډېر پام کوه.

زړه مې ویل:

مه ورځه پرېږده یې چې مړه شوه وبه یې گورې.

خو ما کله هم د زړه او شیطان خبره نه ده منلې، خاص په دسې (داسې) وختونو کې، نو ځکه کوټې ته ورغلم، په مړاوو شونډو یې نړۍ موسکا راغله ویې ویل:

که مړه شوې وم نو ارمانی له دنیا تلم، بیا تا خپله ژمنه هم نه وه پوره کړې.

د دې خبرو په اورېدو مې خپله کړې خبره ذهن ته راغله، مخابره مې راواخیسته ومې ویل:

مؤذن صیب، امام صیب او خطیب صیب د روغتون بېړنۍ خونې ته راولېږئ.

صابرې وویل:

یعنې ژمنه دې نه ده هېره کړې، راځه زما څنگ ته کېنه. ټوخه! ټوخه! ټوخه! بښنه غواړم.

صابرې ته مې وکتل د هغې شونډې چې باید په رنگونو سرې وای اوس په وینو سرې وې هغه غومبوري (انگي) چې پخوا به زما په مخ کې له حیا نه وینه پکې راټولېده، اوس پکې وینه نه وه، هغه سور او سپین پوستکی نور ژېر شوی وو، هغه زړه چې زما په ورنږدې کېدو به یې ټوپونه وهل، نور د ټوپونو وسه نه درلوده.

ورغلم او تر څنگ یې کېناستم ورته ومې ویل:

که زه په دې پوهېدم چې داسې کیږي بیا هېڅ کله دلته نه راتلم، عبدالله او ته دواړه زمونږ دلاسه...

خبرې یې راپرې کړې او ویې ویل:

داسې مه وایه! کېدای شي چې ته به دا فکر کوې چې دا جگړه ستاسو د لاسه توده شوې ده خو داسې نه ده که چېرې تاسې دلته نه وای راغلي، نو نن به یوازې عبدالله نه شهیدېده بلکې نن به نیم فلسطین شهید شوی وو، هغوی نه غواړي چې له تاسو سره مخ شي، ځکه خو د پرمختگ هڅه کوي، هغوی پوهېږي چې لشکر حصار د هلال وروستی برخه ده، که چېرې لشکر حصار دلته وي، هلال دلته ده، که چېرې لشکر حصار له منځه ولاړ شي،

ټول هلال له منځه ځي، هغوی په دې هم پوهېږي چې د لشکر حصار د بیا جوړولو لپاره، کوم کس په اسلامي امت کې نه شته.

ومي ويل:

ته په دې خبرو څنگه پوهه شوې؟

ويي ويل:

تر اوسه مې په خوب کې احمد شاه وليده هغه احمد شاه کوم چې د افغانستان ته داب يې کېښود هغه راته دا ټول وويل.

ومي ويل:

خو ملا محمد عمر، ارسلان خاورين، صدام حسين او زه لا پاتې يو چې بيا يې جوړ کړو.

صابري وويل:

ډېر ژر به ارسلان خاورين شهيد شي، صدام حسين به اثير شي، تر هغه وروسته د لشکر حصار داستان ختم، او بيا تاسې دو کسه به هم يو په بل پسې ولاړ شئ.

ومي ويل:

لشکر حصار بيا نه شي جوړېدای؟

صابري وويل:

نه پوهېږم ما په خوب کې وليدل چې د لشکر حصار نوم ډېر بدېږي.....

دا لا په خبرو کې وه چې راغونښتي کسان راغلل، صابري خپلې خبرې بس کړې. بيا امام او مؤذن شاهدان او خطيب د نکاح خطبه وويله، صابري د قاتل مرگ مهر وټاکه، بيا نو کسان لاړل او صابري وويل:

ناظره! زه مړه کېږم خو په دې خوشحاله يم چې په آخرت کې به له تا سره يوځای يم، ژر تر ژره بله نکاح وکړه او زما يادونه په زړه کې مه ساته...

په دې کې يو کس راغی او ويې ويل:

لږ دلته راشه.

چې نږدې ورغلم ويې ويل:

ښکاري ستا امر په ځای کې.

ومي ويل:

سمه ده! بيا صابري ته راغلم خو هغې د تل لپاره سترگې پټې کړې وې.

\*\*\*\*\*

د صابري د خښېدو وروسته داسې پوځي هډې ته روان وم، چې په سترگو مې د اوبنکو له امله يو ځانگړې ځلا ښکارېده، دا اوبنکې څه عادي اوبنکې نه وې، چې د خفگان له امله اوسي، بلکې دا د افسوس او خوشحالی اوبنکې وې، ما په دې افسوس کاوه چې ولې لومړی له دې خبرې څخه خبر نه شوم او په دې خوشحاله وم چې که نور نه وو، په وروستي وخت کې خو پوه شوم او د هغې وروستی هيله خو مې ورپوره کړه.

سبا ماخوستن مې ښکاري راوغوښته، خو ښکاري د ارسلان خاورين خوا ته ورغلی وو، ځکه خو د هغه يو عسکر چې جمالدين نومېده راغی، جمالدين ډېر ساده وو، چې خپله راغی راته يې وويل:

ښکاري ستاسو خدمت کې ده!

ومي ويل:

چې ښکاري شته بيا نو ته څه کوي؟

ويې ويل:

زه د دې لپاره راغلم چې د ښکاري معلومات درکړم.

ومي ويل:

قاتل چېرته ده؟

ويې ويل:

هغه تاسو ويلې ول چې له ۲۰۰ منزلو نو نه يې كښته خطا كړه.

ومي ويل:

په فلسطين كې دوه سوه منزله چېرته دي؟

هغه وويل:

دوه سوه منزله نه شته، خو كه واي نو جگ والى به يې خامخا ۱۴۰۰ متره واي، مونږ هغه طيارې ته پورته كړ او له ۱۴۰۰ مترو نه مو ځمكې ته وغورځاو، هغه هم داسې لږ غوندي وشيندل سو، بيا مو راټول كړ او د صابرې بي بي له قبر سره مو وغورځاوه.

د دې خبرې په اورېدو مې بې سارې خوشحالي احساس كړه، داسې احساس مې لاره لكه چې بيخي په دې دنيا كې ونه اوسم، لكه چې ترو جنت ته او بيا د شهيدې صابرې څنگ ته ورغلى اوسم او هغې ته ووايم چې ستا د مهر بدل مې ادا كړ، خو ستا د اوبنكو بيه به كله هم ادا نه كړم، نه هم ستا د مينې بيه.

هغه راته وايي:

ته زما ورونو او خويندو ساتنه كوه، همدا د هر څه بيه ده.

خو زه په دې جنت كې تر ډېره پاتې نه شوم، بلکې څو شېبې وروسته ترې راووتم، ځکه چې جمال الدين وويل:

که څه امر وي راته يې وکړی.

ومي ويل:

نه ځه، په مخه دې ښه.

چې څنگه ښکاري راغی سم دستي يې ټولو قومندانو څخه هيله كړې وه تر څو د هر بريد د مخنيوي لپاره تيار اوسي، بيا زما كوټې ته راغی ويې ويل:

بښنه غواړم قومندان صيب چې په دې يوې نيمې بجو کې مې په عذاب کېږي خو خبره جدي ده، ځکه ارسالان خاورين ويلي چې تاته ووايم چې يا د دوشنبې يا د سه شنبې په ورځ زمونږ په خاوره (فلسطين) باندې بريد کېږي.

ومي ويل:

نن دوشنبې ده، ژر کوه تيار سه او نور ټولو عسکرو ته هم ووايه!

بيا مې ژر مخابره راواخيسته او ومې ويل:

ناظر يم! ټول پوځ دې ژر تر ژره تيار شي!

دوه بجې ټول سرتېري بغير له ځينو چې د هډې د ساتلو لپاره مې پرېښودل ټول مې د اسرئيلي پوځيانو څنگ سيمو ته بوتلل او هلته مو انتظار پيل کړ، خو تر سبا دولس نيمو بجو پورې څه خبره نه وه، چې څنگه يوه بجه شوه ډېرو سرتېرو يو بل ته ويل:

چې بېرته هډې ته تللي وای ښه به نه وو، ما هم غوښتل چې نور ولاړ شو، چې په دې وخت کې يوه عسکر وويل:

قومندان صيب! هغوی راغلل.

تر هغو مو ورسره کار نه لاره تر څو چې ښه رانږدې شول، د پښو غبرونه يې ډېر نږدې راغلل ما غوښتل لږ نور هم صبر وکړم، خو يوه سرتېري په زوره چغه کړه الله اکبر!

له دې سره زمونږ ډلې بريد وکړ د سترگو په رپ کې د مړو انبار جوړ وو، زمونږ څو سرتېرو هم مرمی داسې خوړلې وې لکه ډوډۍ! او رگروى به يې کاوه خو چې کله به يې د هغوی له خولې نه فک! او شپېت غبرونه اورېدل، نو خوښ به يې شول او وبه يې ويل: الله اکبر او بيا به يې په دښمن ورمندې کړه. تر تر ماښامه جگړه روانه وه زمونږ سرتېري نور ستړي شوي وو ځکه دوه شپې او ورځې يې خوب نه وو کړې، او بيا دومره درنه جگړه يې هم وکړه، نو سم ستړي شول.

د جگړې په پای کې، مو شهيدان او زخميان هډې ته وبوړل او بيا مو د ماښام لمونځ ادا کړ، له هغه وروسته د دښمن په مړو وگرځېدو بې له نېکر، پتلون او کرتۍ نه مو نور هېڅ ورسره پرې نه ښودل، حتې دا امريکې بيرغ مو هم ورسره پرې نه ښود.

د شهیدانو جنازې ته فلسطیني ځوانان هم راغلل او چې کله مو جنازه وکړه، بیا نو هغوی مو افغانستان ته ولېږل او مونږ چې کله د دینمن وسلې وشمېرلې ۲۵۰۰ میله وسله له مونږ سره وله، چې البته د دې وسلې د لاسته راوړلو په وخت کې ۲۳۰ کسه قرباني ورکړې وه خو هغوی لوی سعادت ته رسېدلې ول.

ارسلان خاورین یو کس رالېږلی وو هغه کس وویل:

زمونږ هغه کس چې په سي آی اې کې کار کوي، ویلي دي د پنجشنبې په ورځ د بیت المقدس ته تر ټولو نږدې مکتب باندي برید کېږي.

تر ټولو نږدې مکتب مو پیدا کړ، خو د دې لپاره چې د ماشومانو د ژوبلېدو امکان وو، دننه مو سنگر نه شو نیولی ځکه خو مې ښکاري ته وول:

ښکاري! خپل نښه ویشتونکي کسان دې د دې مکتب څنگ ته د کورونو په بامونو غلي کړه.

ښکاري وویل:

سمه ده قومندان صیب!

د پنج شنبې تر ماسپښین پورې په ښونځي برید ونه شو، ځکه هغوی په هغه درېو کورونو برید کړی وو چې دوئ ته نږدې ول او ډېر ماشومان یې هم لرل، ټولې ښځې او ماشومان یې ځان سره بیولي ول.

چې کله خبر شوم، زړه مې وېرېښېده او له ډېرې غوصې نه پکې اور بل شو، داسې احساس مې لاره لکه دا کار چې ما کړی وي او یا ما هغوی ته امر کړی وي، یا دا چې څوک مې لاسونه او پښې وتړي او سیند ته مې ورخطا کړي، بیا نو نه زه چیغې وهلی شم او نه گټه کوي، داسې لکه خفکې چې نیولی اوسم.

د پنج شنبې په ورځ اسرائیلي پوځیانو خبر راکړ، چې که غواړئ ماشومان او ښځې مو ژوندي ترلاسه کړئ نو کوم کسان چې د ښونځي شا او خوا یې محاصره کړې مونږ ته تسلیم کړئ، ما غوښتل د ښکاري په ځای پخپله تسلیم شم خو ښکاري ونه منله او هغوی ته تسلیم شو، اسرائیلي پوځیانو خبر راکړ، چې ستاسو مېرمنې او ماشومان مو دوزخ ته ولېږل. دا چې ماشومان او ښځې په مظلومانه ډول شهیدان شوي، سخت په غوصه شوم، عبدالرحیم چې د صحرايي طوفان په نوم مشهور وو، راومې غوښته ورته مې وویل:

طوفانه! نن دې د خپلو پټو څپو زور راته وښیه، ورشه او چې څومره پوځیان راوستی شې راپې وله.

ويې ويل:

د خپو زور به مې دښمن احساس کړي.

بيا يې حرکت وکړ، تر څو خپله ډله تياره کړي او ماښام مهال د صحرا طوفان په خوځېدو شو.

تر سبا ماخوستن پورې يې څلورنيم سوه اسرئيلي پوځيان لاس تړلي او پښې تړلي زمونږ هډې ته راوستل ځکه خو مونږ هم بېرته د اسرئيل پوځ ته يو کس ورولېږه او ورته ومو ويل:

زمونږ کسان راکړئ، هغوی يوازې ښکاري او يو بل ماشوم راولېږه زمونږ کسانو ته يې ويلې ول، چې بښنه غواړو خو نور ټول کسان مړه شوي دي.

ښکاري يې روغتون ته وېوړ ځکه هغوی دومره شکنجه ورکړې وه چې پوښتنه يې مه کوه، ډاکټران د ښکاري له کوټې نه راووتل زه وردننه شوم او له ښکاري نه مې وپوښتل:

ښکاري! اوس څنگه يې؟

ښکاري وويل:

زه ښه يم خو زمونږ سرتېرو ډېر دردونه وزغمل له ما يې وغوښتل چې بايد له هغوی سره کار وکړم، چې کله مې ونه منله اول يې زه شکنجه کړم او بيا چې پوه شول چې زه دا خبره نه منم، نو زمونږ يو يو کس يې په شکنجې مړ کړ، چې په هغې هم ونه شو بيا يې ماشومان هغه ښکلي او معصوم ماشومان يې يو پر بل پسې ووژل، چې کله دا هم ونه شو نو بيا يې مېرمنې راوستې هغه مېرمنې چې د ښکلا او سپيڅلتيا هندارې وې هغه مېرمنې چې د اسلام او انسانيت عزت وې او هغه مېرمنې چې د دې لپاره چې څوک يې له ښکلا گټه پورته نه کړي حجابونه يې اغوستل، اسرئيلي سرتېرو وويل:

د دوی عزت ستاسو په لاس کې ده.

ومې ويل:

د هغوی عزت د الله په لاس کې ده.

خو سره د دې خبرې له دې نه وېرېدم چې دوی دا کار ونه کړي ومې ويل:

سمه ده! چې څه تاسې غواړئ زه هغه کوم بيا يې له ما وغوښتل چې تاسو ټول ووژنم، ما د هغوی ژوند ونه شو ژغورلی خو د هغوی عزت مې وژغوره .

د دې خبرې په اورېدو مې په سترگو کې اوبښکې راغلې او د ښکاري په ټنډه مې شونډې ورکېښودې او ښکل مې کړ.

ښکاري وويل:

د هغوی سرتېري مو څه کړل؟

ومي ويل:

همدلته دي د هغوی پرېکړه مې تاسو ته پرې ايښې ده.

ويې ويل:

اول زمونږ د شهيدانو جسدونه راواخله او بيا هغوی ټول ووژنه، خو د ماشومانو او مېرمنو د کورنيو په لاسونو.

ومي ويل:

شهيدان مو ترلاسه کړي د دوهم کار لپاره هم تياری نيسو، سبا ته يې د شهيدانو کورنيو ته سپارو تر څو خپل غچ ترېنه واخلي.

د دې خبرې په اورېدو د ښکاري په شونډو موسکا راغله او بيا ما حرکت وکړ، تر څو د شهيدانو کورنۍ راوغواړم.

له وروستۍ پېښې نه وروسته د فلسطين ځوانانو غوښتل چې دوی هم لشکر حصار ته دننه شي، څو ځلې راغلل او دا خبره يې راته وکړه، خو ما نه غوښتل چې دا خبره ومنم، څو ځلې مې د هغوی خبرې ور رد کړې، خو هغوی هم زمونږ کمزوري ټکي ليدلي ول او اوس يې بايد له هغو نه گټه پورته کړې وای او په مور يې بايد د همدغو کمزورو ټکو نه په مونږ فشار راوستی وای، دا دوه ټکي يو علماء ول يعنې د جوماتونو خطيبان او د مکتبونو

معلمان، او بل د صابرې کورنۍ او د هغو شهیدانو کورنۍ، دوی په دې پوهېدل چې زه د هر چا خبره ردولای شم خو د دغو دوو ډلو خبره نه شم ردولای.

چې کله راغلل او د دې ځوانانو په اړه یې راته وویل ما هم ورته وویل:

که چېرې تاسو دا غواړئ نو بیا سمه ده زه یې منم خو یو شرط لرم، هغه دا چې، هر ځوان چې خپله پلار راضي کړ، هغه په لشکر حصار کې نیسم.

سبا ماسپښین ۵۰۰ کسانو خپل پلرونه راوستل دوی مو ونيول یو میاشت وروسته ټول نوي ځوانان زمونږ درې برابره ول، یعنې ۲۱ زره کسان پوره شوي ول.

اصولاً باید دوی یو کال زدکړه کړې وای، خو د جگړې له امله مو درې میاشتو ته لنډه کړه، د زده کړو مسؤلیت مې ښکاري، حکیم الله مسعود او صلاح الدین الثاني ته وسپاره، ما خپل چن شروع کړ ټول هغه ځوانان چې عمر یې تر شلو کلو کم وو، هغوی مې بېرته کورته ولېږل، په پای کې ۱۲۰۰۰ کسان پاتې شول، وروسته مې بیا چن پیل کړ او څو کسان مې د مشرانو په توګه وټاکل او هغوی باندې مې ځانګړې زده کړې پیل کړې، په دوی باندې زده کړې دومره سختې شوې چې ټولو یې دا هڅه کوله چې وتښتي، ځیني په دې کار بریالي هم شول خو مونږ د هغوی پلرونو ته وویل چې یوازې درې میاشتې سختې ده بیا ترېنه تکره پوځیان جوړېږي.

بیا یې پلرونو او ځانګړې توګه خویندو یې دې ته تشویق کړل، چې بېرته راشي او خپلو زده کړو ته یې دوام ورکړي.

دوه نیمې میاشتې وروسته اسرائیلي سرتېرو په خاوره باندې برید وکړ، ما د فلسطیني ځوانو سرتېرو قومندان راوغوښت او ترې ومې پوښتل:

که چېرې یوازې تاسو جنګ ته ولېږو څنګه ده؟

قومندان وویل:

څه ووايم قومندان صيب! چې څه ستاسو خوښه وي زه ورته تيار يم.

نوي پوځ حرکت وکړ او تر ماښامه یې بې زمونږ له مرستې جگړه په خپلې بریا پای ته ورسوله او بېرته راستانه شول.

چې کله فلسطيني ځوان پوځ جگړه په داسې حال کې وگټله چې د فلسطيني سرتېرو له جملې څخه ۳۳۲ کسان تپيان شوي ول خو د اسرئيلي او امريکايي پوځونو ۵۰۰ کسان وژل شوي وو او ۱۲۰۰ کسان يې ژوندي نيول شوي وو او ۷۵۳ کسان يې تپيان شوي وو، نو د فلسطين خلکو دا خوښي لمانځله چې دوی يو بل پوځ هم موندلی ده، هغه هم ډېر پياوړی پوځ، د دې کار له امله يې ټول خلک راټول شول او په يوبل به يې شوي ځکلې، ماشومانو به الله اکبر نارې وهلې او سپين ريري جومات ته ولاړل او د شکر سجده يې وکړه، د جومات ټول خطيبان زموږ پوځي هډې ته راغلل او له ما نه يې مننه وکړه او بيا يې مور ته دعا هم وکړه، وروسته يو خطيب وپوښتل:

تاسو ريښتيا له عراق څخه راغلي ياست؟ ستاسو خبرې خو بيخي د عربو غوندې نه دي.

ومي ويل:

ريښتيا هم مونږ عرب نه يو او نه هم له عراق څخه راغلي يو، مونږ له افغانستان نه راغلي يو، خو پوځي مصرف مو د عراق حکومت راکوي.

خطيب وويل:

ستاسو د امير او د عراق له امير دواړو نه دې خدای راضي شي، ريښتيا چې دواړو خپله اسلامي فريضة تر ډېره ښه ادا کړې ده.

ومي ويل:

مونږ خدای د دې لپاره پيدا کړي يو چې د هغه عبادت وکړو او اوامر يې پر ځای کړو. مونږ بايد اتفاق راولو. يوه ورځ حکيم الله مسعود او د هغه ځينې ملگري د باندي وتل، نيم ساعت وروسته، حکيم الله مسعود راغی، خو کسان يې ورسره نه وو ترې ومې پوښتل:

کسان دې څه شول؟

ويې ويل:

هغوی ويل، چې يو ساعت په بازار کې گرځی بيا راځي.

ومي ويل:

سمه ده.

يوساعت وروسته، د حکيم الله يو کس چې عباس خان نومېده، زما خوا ته راغی او ويې ويل:

قومندان صيب! د قيامت علامې مې په خپلو گناگارو سترگو وليدې.

ومي پوښتل:

څه دې وليدل، څه خبره ده؟

ويې ويل:

په پنا ورځ مې د شرابو څښل او زنا کول وليدل.

ومي ويل:

کله او چېرته؟

ويې ويل:

زه له قومندان حکيم سره بازار ته تللی وم، هلته گرځېدو بيا مو په زړه کې تېر شول چې له بازار نه به لږ لرې ولاړ شو، چې کله بازار نه ووتلو، يو ډېر ښايسته هوټل مو وليده، يوه ملگري وويل:

راځئ هغه هوټل کې ډوډۍ وخورو. مونږ هغه هوټل ته ننوتو، په ټولو کاوشکونو (دهلېزونو) کې يې وگرځېدو، بيا ښکته تاکاوی (تلخونې) ته ولاړو، هلته چې څنگه ښکته شولو، دا شراب ول، چې خرڅېدل او لږ مخکې لاړو هلته دا لوڅې ښځې وې چې زنا به ورسره کېده، بيخي توبې مې وويستې، ملگرو زه راولېږلم او هغوی له هوټل نه د باندې راته ولاړ دي.

ورته مې وويل:

ورشه او قومندان ته دې ووايه: ناظر ويل هلته عمليات وکړئ!

پنځلس دقې وروسته دېرش خړې بايفور موټرونه له هډې نه ووتل، ژر مې مخابره راواخيسته او په حكيم الله باندي مې غږ وكړ، حكيم الله ټول ژوندي ونيسه!

ويي ويل:

يو ځل ورسېرم بيا به وگورو!

مازيگر، عباس راغي او ويي ويل:

قومندان صيب! كار وشو! ټول كسان مو ختم كړل.

په خبره يې سخته غوصه راغله، حكيم الله مې راوغوښت او ترې مې وپوښتل:

ما تاته څه امر كړي وو؟

حكيم وويل:

د فلسطين ځوانانو د فوتبال يو لوبغالي ته ضرورت لاره ما هم ورته ځای پيدا كړ، خو البته لاندې يې ۱۵۰۰ يا دوه زره كسان خښ دي.

ومي ويل:

سبا ته ځان كابل ته ورسوه، بيا دې ونه گورم.

هغه وويل:

سمه ده! زه به كابل ته ولاړ شم، بيا به له هغه ځای نه كندهار ته ولاړ شم.

\*\*\*\*\*

سبا ماښام ملا صاحب راته احوال رالېږي وو:

ژر له خپل ټول پوځ سره كندهار ته راشه او ارسلان خاورين ته صدام حسين دا خبر رالېږلی وو، ځكه كومې وروستۍ جگړې چې تاسو وكړې او كومه جگړه چې اوس په افغانستان كې روانه ده، په امريكا بده لږېدلې نو ځكه اوس امكان لري، چې په يوه هېواد بريد وكړي.

زه ولاړم او دا خبره مې ارسلان خاورين ته وکړه، خو هغه وويل:

راځه چې دا وروستي عمليات هم وکړو، بيا به گورو.

ورته ومې ويل:

غواړې څه وکړې؟

ارسلان خاورين وويل:

پوهېږې چې امريکا د غيچ په لټه کې ده، که مونږ له دې ځای څخه همداسې ولاړ شو، کېدای شي، چې هغوی د لټه برید وکړي، نو بايد خپل زور ورته وښيو.

ومې ويل:

که برید هم وکړي، دلته سرتېري شته!

ارسلان خاورين وويل:

بلکل! خو بايد ووايم، چې تر هغه مخکې چې موږ عمليات وکړو، د امريکا سمندري ځواکونه هېڅ هم نه دي.

ومې ويل:

چې داسې ده، نو بيا زه هم خپل سرتېري راغواړم او په گډه عمليات پيلوؤ.

سبا د سهار له جمعې وروسته مو عمليات پيل کړل، د شپې تر دولسو بحو پوورې يې دوام وکړ، دولس بجې يوازې يو نفر دوربين لرونکی ټوپک والا کس پاتې وؤ، ارسلان وويل: ناظره! زما په ټوپک کې مرمی خلاصې شوې دي، ته خپله تفنگچه راکړه.

چې څنگه مې تفنگچه ورکړه په دوربين والا يې نښه ونيوله لږ وروسته د دوؤ ډزو غبرونه پورته سول، د ارسلان خوا ته ورغلم، ارسلان پروت وؤ، داسې ښکارېدو لکه د زمري په ټنډه دې چې د گلاب گل ايښی وي، د يوه ډېر خوږ بوی مې احساساوه، خو دې شيانو زما د درد شپې نه شوې حصارولای، دا داسې نښه ښکارېده چې کېدای چې د راتلونکې طوفان مخه يې نه شي ډب کېدای تر دې چې بيا يو داسې زمري نه وي زېږېدلی، تر هغو به بيا دا نړۍ پرېښانه وي.

ما فکر وکړ، چې یوازې زه په دې ویر کې پروت یم خو داسې نه وؤ، ټول امت او ټول فلسطین په ویر کې وؤ، ځکه چې له دې وروسته مور هم له فلسطین څخه روان ولو، د هېچا اوبسکې نه تم کېدې، که کوم کم عقل دا حال لیدلی وای، داسې فکر به یې کړی وای چې اوس به سیلاب راځي، داسې نه چې ما یوسي، خو دا سیلاب نه راته، چې د شهید ځوان بدل واخلي.

امریکا خپل غچ اخیستی وؤ ، زموږ د زړه سر یې اخیستی وؤ، امریکه بې چاره نه شوه، خو مسلمانان څه نا څه نا امیده شول، د فلسطین خلکو ویل:

ارسلان هسې هم څوک نه لري نو بیا یې ولې درسره بیایاست ومې ویل:

صدام حسین امر کړی چې باید ارسلاڼ خاورین د هغه څنگ ته ورشي، خو دا چې هغه شهید شو نو بیا هم باید امر یې پر ځای شي.

کوم فلسطیني ځوان چې د لشکر حصار د نوؤ سرتېرو قومندان ټاکلی وؤ، هغه وویل:

نو چې داسې ده، اول یې مور جنازه کوؤ بیا به یې یوسی.

لږ وروسته یو لک کسان راټول شول او بیا مو د خپل قومندان ارسلاڼ خاورین جنازه وکړه، له جنازې وروسته مې فلسطیني قومندان ته وویل:

جگړه یو راز ده او ته په دې راز پوهېږې، جگړه وسله نه غواړي توکل غواړي، جگړه کرکه نه غواړي مینه غواړي، یو پوځي باید تل نرم زړه ولري، یو پوځي باید دښمن ته په هغې سترگې وگوري چې ځان ته گوري.

د هلک په سترگو کې مې پوښتونکی نظر ولوید، نو ځکه مې خپلو خبرو ته داسې دوام ورکړ:

که له دښمن څخه دا تمه لرې چې یوه ورځ دې وبخښي نو مخکې تر هغې ته یې وبخښه، که له چا نه دا تمه لرې چې مینه درسره وکړي، نو ته مینه ورسره وکړه، د دښمن سر او مال ته لاس اچوه، خو هېڅ کله د دښمن ناموس ته لاس مه اچوه! او خپلو سرتېرو ته د دلیل موقع مه ورکوه، خو د سرتېرو پام هم مه ورته کوه، بلکې داسې گڼه لکه خپل زامن دې چې وي.

د خبرو په پای کې مې سترگو کې اوبنکې راغلې ځکه دا هغه خبرې وې، چې د فلسطین جگړې نه مخکې ارسلان خاورین راته کړې وې، نو چې کله رایادې شوې ژړل مې هم بیا مې په ډکو سترگو له هغوی نه خدای په امانې واخیسته او د عراق په لوري مو حرکت وکړ.

چې کله صدام د ارسلان خاورین مړی ولید حیران شو، ټکان یې وخوړ، یوې او بلې خوا ته یې وکتل په سترگو کې یې چې کومې اوبنکې راغلې وې، هغه یې پاکې کړې، تر ډېره یې ماته وکتل، بیا یې په ژړغوني غږ خپلې خبرې داسې پیل کړې:

ارسلان په اول وار له افغانستان نه راغی نو ما بخیلې ورسره کوله، خو هغه به مینه راسره کوله، ما به بد رد ورته ویل، په اولو وختونو کې زه د هغه په خبرو نه پوهېدم او هغه زما په خبرو، خو وروسته هغه زما ژبه زده کړه او ما د هغه تر هغه وروسته به چې کله ما بدرد ورته ویل، نو هغه به رانه بخښنه وغوښته، په اول وخت کې د هغه په بخښنه خوشحالهېدم، خو وروسته به ډېره غوصه راتله، بیا مجبور شوم او بدرد ویل به مې پیل کړل، خو بیا به یې هم بخښنه وغوښته او زما د زړه اور ته به یې بیا تېل وروشیندل....

له دې خبرې سره د صدام په سترگو کې اوبنکې راغلې بیا تر څو شیبو پورې چوپ وؤ، وروسته یې خپلو خبرو ته داسې دوام ورکړ:

چې کله مور په پوځ کې وؤ او زده کړې مو کولې ارسلان خاورین زموږ په ټول ټیم کې ټکره او چالاک وؤ، خو په دې پوهېده چې زه ورسره بخیلې کوم نو ځکه به یې خلکو ته دا په ډاگه کوله چې گوندې زه ترټولو ټکره یم او ما به هم په خپل ټکروالي افتخار کاوه، خو وروسته وپوهېدم چې ارسلان خاورین زه پرېښی یم چې ټکره شم...

لږ چوپ پاتې شو بیا یې دا داستان همدلته پرېښود او ویې ویل:

اوس دې الله تعالی جله جلاله د ده شهادت قبول کړي، دی یې ځانگړی پیدا کړی وؤ او ځانگړی یې شهید کړ، اصولاً باید په فلسطین کې خښ شوی وای خو تا د امر پرځای کولو لپاره دلته راوړ او اوس اصولاً باید دلته خښ شي، خو زه غواړم چې دی افغانستان ته ولېږم، هلته یې خښ کړئ، ځکه ډېر ژر به عراق له خاورو سره خاورې شي او زه نه غواړم چې د ارسلان بدن امریکایانو ته په لاس ورشي، ځکه خو تاسې دی د افغانستان په یوې پاکې خاورې کې خښ کړئ، زما چورلکه به تاسو تر افغانستان نه ورسوي.

صدام او د هغه ډېر شمېر سرتېرو، د ارسلان خاورین جنازه وکړه، بیا یې موږ په چورلکه کې کېښولو او صدام ماته بیا وویل:

پام کوه چې امریکایان باید د ارسلان خاورین بدن پیدا نه کړي.

ومي ويل:

ولې؟ هغوی څه پرې کوي؟

صدام وويل:

هغوی غواړي چې د ارسلان خاورین ډي ان اې واخلي او په خپلو شیطاني هدفونو کې ترې گټه واخلي.

چې له صدام نه مې خدای په امانې واخيسته د کندهار په خوا مو حرکت وکړ، چې څنگه د کندهار هوايي ډگر کې کښته شولو، ملا محمد عمر هم راغلی وؤ، ويې ويل:

ارسلان خاورین رښتیا شهید شو؟

ومي ويل:

هغه په ژوند هم شهید وؤ او اوس رښتیا هم شهید شو، اوس نه غواړي چې دې نړۍ ته وگوري، نور يې له دې نړۍ سره کرکه پیدا شوې ده.

د ملا صاحب سترگو کې هم اوبنکې راغلې وې، ويې ژړل لږه شپبه وروسته يې وويل:

دا چې صدام دی دلته رالېږلی عادي خبره نه ده، کېدای شي چې غوښتل يې چې دی باید پټ شي، ځکه خو موږ هم ژر تر ژره د هغه جنازه کوؤ، بیا يې ته په داسې ځای کې خښ کړه چې يوازې تاته معلوم وي.

دوی هم جنازه وکړه له هغې وروسته يې خدای په امانې راکړه او موږ هم د ارسلان خاورین شهید بدن چورلکې ته پورته که او د لوگر خوا ته ولاړو هلته مې په يو کلي کې خښ کړ او بیا بېرته چورلکې ته ورغلم، له چورلکې نه په کندهار کې کښته شوم، شپه مې په هوايي ډگر کې تېره کړه او بیا د ملا صاحب خوا ته ورغلم، هغه چې کله ماته لاس راکړ خپل ساتونکي ته يې وويل:

عبدالجبار چېرته ده؟

د هغه ساتونکي ورته وويل:

هغه ستاسو په کتابتون کې ده.

ملا صاحب ورته وويل:

ورسه او هغه ته غږ که! بېړه کوه!

خو شېبې وروسته ساتونکی او عبدالجبار دواړه راغلل، ملا صاحب خپل ساتونکي ته وويل:

د باندې ولاړ سه او لس دقې وروسته حکيم الله هم راولېږه.

ساتونکی د باندې ووت، عبدالجبار وويل:

د ارسلان خاورين له ځايه خو به څوک خبر نه وي؟

ومي ويل:

ډاډمن يم، چې نه!

ويې پوښتل د چورلکې پيلوت څنگه؟

ومي ويل هغه هم خبر نه ده، ځکه چې چورلکه مې دېره لرې ښکته کړه، بيا مې موټر دومره په حق او نا حق

وگرځاوه چې د لس کيلو متر په ځای به يې سل ليکلی وي، آخر زما ډريوري خو تاسو ته معلومه ده.

ملا صاحب وويل:

هو لکه سم چې په شگو کې چينجی ځي.

عبدالجبار وويل:

سم استخباراتي کار دې کړی.

ملا صاحب وويل:

موږ يوه غلطي وکړه او هغه دا چې کله ارسلان خاورين شهيد شو، نو موږ بايد فلسطين نه وو پريښی.

ومي ويل:

ولې؟

عبدالجبار وويل:

په دې کار سره امریکا وپوهېده، چې مور هم غټه ضربه وليده، چې د دې له امله به زړوره شي، او د اسرائیلو په وړاندې د بیا مقاومت او د زېرمو د ترلاسه کولو او د اسلامي نظام د جوړېدو نه د مخنیوي لپاره به ډېر ژر به په افغانستان او عراق باندې برید وکړي.

ومي ويل:

خو امریکا څنگه کولای شي چې په مور برید وکړي، د هغه ځای خلک ډیموکراتان دي او همدا رنگه که دوی داسې کار کوي نړیوال هیوادونه یې نه پرېږدي.

ملا صاحب وويل:

ریښتیا هم ما په دې اړه فکر نه وو کړی، عبدالجبار! ته معلوم کړه چې دوی څه بهانه کوي؟

عبدالجبار د سمه ده په معنا سر وخواوه، چې دې کې حکیم الله مسعود دننه راغی او سلام یې واچاوه.

ملا صاحب ماته وکتل او ویې ويل:

تا ولې حکیم الله له فلسطین نه راولېږه؟

ومي ويل:

ځکه هلته یې په خپل سر ډېر ظلم کړی وو.

مخکې تر دې چې ملا صاحب څه ووايي، حکیم الله وويل:

یوازې مې د فوټبال یو میدان جوړ کړ او....

خبره مې ورپرېکړه او ومې ويل:

او یو څو زره کسه یې تر لاندې خښ کړل، همدا دې ويل؟

حکیم الله وویل:

هو قومندان صیب! خو دا ټول خبر وؤ.

مخکې له دې چې څه ووايم ملا عمر وویل:

ښه دې کړي، داسې خلکو سره پخوا دا کار ضرور وؤ ناظر هسې چټي په تا غوصه ده.

غوښتل مې څه ووايم، خو ملا صاحب وویل:

ته نو داسې فکر کوه، چې ناظر نور له مور سره کار نه کوي.

حکیم الله وویل:

ولې؟

ملا صاحب وویل:

بس نه يې کوي، ته څه مشکل لري؟

حکیم الله وویل:

خو حيران شوم.

ملا صاحب وویل:

نو درځه خپل کار دې ترسره کوه.

چې کله حکیم الله لاړ ملا عمر وویل:

تاسې دواړه د امریکا موخه معلومه کړئ، چې غواړي څه وکړي او څنگه؟

دواړو اجازه واخيسته او بيا مو د کابل په لوري حرکت وکړ، ماخستن کابل ته راورسېدو، او په استخباراتي معلوماتو مو پيل وکړ، له استخباراتي معلوماتو ښکارېده چې امریکا غواړي په افغانستان کې ديموکراتيک نظام راولي، خو چې څنگه او څه وخت قدم اخلي په دې اړه مو معلومات ترلاسه نه کړل.

خو یوه ډېر وروسته زموږ جاسوس چې په سي آی اې کې وؤ په ستیلايټ تلیفون یې زنگ وواهه او ویې ویل:

اسامه بن لادن چې کوم برید پلان کړی وؤ، امریکا پرې خبره شوه خو بیا هم نه غواري مخنیوی یې وکړي.

ومي پوښتل:

ولې؟

ویې ویل:

نه پوهېږم، بس همدومره خبر شولم او تاسې ته مې وویل:

که کومه خبره نه وي زنگ پرې کوم.

چې کله زنگ پرې شو، ما عبدالجبار ته وویل:

دوئ ولې داسې کوي؟

عبدالجبار وویل:

نه پوهېږم! مشر نه به وپوښتو که څنگه؟

ملا صاحب ته مو زنگه وواهه، هغه وویل:

عبدالجبار دې کابل کې پاتې شي او ته بېرته دلته راشه.

کندهار ته ورسېدم ، مخامخ د ملا صاحب خوا ته ورغلم.

راته یې وویل:

فکر دې وکړ چې ولې یې دا کار کړی؟

ورته مې وویل:

ما چې تر څو فکر وکړ، اصلاً هغوی غواړي هغه بهانه جوړه کړي کومه چې موږ یې په اړه فکر کاوه.

ملا عمر وويل:

ژر کوه اسامه ته ووايه چې ژر تر ژره د هغه بريد مخنيوی وکړي، ځکه چې دا چل ده.

ما غوښتل چې د اسامه ځای پیدا کړم، خو مخکې تر دې چې د اسامه ځای پیدا کړو، عبدالجبار ملا صاحب ته زنگ وواهه او وپي ويل:

مشره هغه بريد شوی.

د دې خبرې په اورېدو دواړه حيران شولو، ملا عمر وويل:

ناظره! ژر تر ژره ځان تيار کړه.

زمونږ کوم پوځ چې فلسطين کې وو د هغوی د راتولو امر مې وکړ او بيا تيار شوم.

ملا صاحب وويل:

عبدالجبار ته ووايه چې معلومه کړي چې امريکا څه غواړي؟

عبدالجبار ته مې زنگ وواهه او دا خبره مې ترې وپوښتله، هغه راته وويل:

زه ژر خبر اخلم او بيا تا ته هم خبر درکوم اوس به خپل جاسوس ته زنگ ووهم.

سبا ته عبدالجبار زنگ وواهه او ملا صاحب تليفون پورته کړ، عبدالجبار وويل:

هغوی اسامه غواړي.

ملا عمر وويل:

موږ نه شو کولای چې اسامه ورکړو.

عبدالجبار وويل:

ولې؟

ملا عمر وويل:

يو دا چې يو مسلمان د بل مسلمان ورور ده نو يو مسلمان خپل ورور باندې نه غوصه کېږي، نه ظلم پرې کوي او نه يې چاته تسليموي، بله دا چې که مور د امريکا له يوه اخطار نه ووېرېږو، نو بيا نورې ډېرې غوښتنې کوي، چې هر څه يې زړه وي ودې کړي.

عبدالجبار وويل:

سمه ده مشره!

امريکايانو سم دستي ځان بريد ته تيار کړی وؤ، چې څنگه يې منفي ځواب واورېده کومانډويې عمليات يې پيل کړل، خو ډېر ځلې ناکام شول، چې له دې سره مور ډېر خوشحاله وؤ، چې هغه عملياتونه په غزني، لوگر او خوست ولايتونو کې وؤ.

يوه ورځ کابل ته ولاړم، عبدالجبار ته هم ورغلم هغه راته ويې ويل:

امريکا د جاييس په نامه يوه نجلی افغانستان ته رالېږې وه، چې له ډېرې مودې زمونږ په کور کې اوسېږي.

ومي ويل:

د څه لپاره؟

ويې ويل:

معلوماتو ښوده، چې د ښځو د راپاخولو لپاره يې رالېږې وه، خو وروسته پوه شوم چې جاييس يې قرباني رالېږلې ده، بلکې نه يوازې جاييس، ډېرې نورې نجونې يې هم د دې کار لپاره رالېږلي دي، خو اصلي کار کرزي، د هغه د کورنۍ ډلې او د هغوی ملگرو مخته وړی وؤ.

په اول وخت کې مور غوښتل چې تسليم شو، بيا به د انتخاباتو له لارې خپل حکومت جوړ کړو خو داسې ونه شو، بلکې اصلاً مور د امريکې په وړاندې جگړه ونه بايلله بلکې د ځاننانو او گوداگانو په وړاندې مو وبايلله او اوس وخت چې دا خطونه ليکم داسې احساس لرم چې يوازې يو ساعت وخت لرم، زړه مې رېږدي، سينه مې خوږېږي، په سترگو مې تياره راځي، دلته ډاکټران هم نه شته دا توره بوره ده هغه سيمه ده، چې لا د دوئ لاس ته نه ده ورغلې او هيله من يم چې ورنه شي.

ومن الله توفيق

۱۳۹۷/۰۲/۱۴ کابل. افغانستان.

**Thank you for reading**

Find more e-books and articles on Ketabton - your multilingual digital library.

**[www.ketabton.com](http://www.ketabton.com)**

*Ketabton - Pashto, Farsi, Arabic & English*